
Чырвоныя й белыя ў вадным фроньце 


У перадапошнім н-ры «Б-ны» (гл. ар- 
тыкул «Балыцавікі ўіцаноўваюць...) 
мы спыніліся над артыкулам нейкага 
Маева, зьмешчаным у газэце «Советская 
Белоруссия» зь 1-га чэрвеня гэтага го- 
ду. Як нашы чытачы сабе напэўна пры- 
гадваюць, «Советскую Белоруссию» вель- 
мі-ж непакоіць дзейнасьць беларускае 
эміграцыі, а беспасярэдняй прычынай 
артыкулу пад поўным гістэрыі загалоў- 
кам «Мыцыная мітусьня за акіянам» -- 
было сьвяткаваньне ў вольным сьвеце 
саракавых угодкаў абвешчаньня неза- 
лежнасьці Беларускай Народнай Рэс- 


публікі. 
У першай гутарцы мы дапоўнілі, ці 
лешши сказаць -- дапоўнілі і выправілі 


вобраз урачыстага сьвяткаваньня ў гэ- 
тым годзе Дня Незалежнасьці Белару- 
скай Народнай Рэспублікі. Цяпер-жа за- 
трымаемся над гістарычнымі фактамі, 
зьвязанымі з гэтым днём, якія «Совет- 
ская Белоруссия», як і ўся бальшавіцкая 
прапаганда, бяссорамна выкрыўляе, а 
што можа -- прамоўчвае. 

Прыгадваем чытачом, ішшто пішучы аб 
сёлетнім сьвяткаваньні Дня Незалежна- 
сьці Беларусі ў Нью Ёрку, аўтар арты- 
кулу «тлумачыў» сваім чытачом: «У 
Нью Ёрку палічылі адпаведным адна- 
віць памяць аб тым урадзе-вырадку, 
якое ў сакавіку 1918 году было створа- 
нае нямецкімі акупантамі з дапамогай 
буржуазных нацыяналістаў з гэтак зва- 
най «Беларускай Рады», іцто знаходзілі- 
ся на поўным утрыманьні нямецкіх ім- 
пэрыялістаў». 

Кажнае слова гэтага цьверджаньня -- 
гэта хвальш. Не без падставаў аўтар ар- 
тыкулу не падае, як дайшло да абве- 
шчаньня незалежнасьці Беларусі ў 1918 
годзе. Зробім гэта за яго, падаючы агуль- 
наведамыя і даведзеныя гістарычныя 
факты. 

У вадказ на бальшавіцкі пераварот у 
Петраградзе, Вялікая Беларуская Рада, 
што паўстала ў выніку зьездаў усіх бе- 
ларускіх арганізацыяў і партыяў, выда- 
ла 27 кастрычніка 1917 году «Грамату 
да беларускага народу. Супрацьставя- 
чыся балыцавіком, Вялікая Беларуская 
Рада заклікала: 

«У гэтыя дні належыць паказаць са- 
праўды, што злучаная пакутай белару- 
ская рэвалюцыйная дэмакратыя не да- 
пусьціць, каб віхор бязладу -- чытай: 
бальшавіцкі пераварот -- загубіў нашу 
сьвятую нацыянальную справу абароны 
вольнасьцяў і правоў беларускага наро- 
ду... Злучэцеся ў вадну згодную сям'ю 
каля Вялікай Беларускай Рады, адкі- 
даючы ад сябе сеючыя нязгоду поклі- 
чы...» 

І беларускі народ злучыўся «ў вадну 
згодную сям'ю», на чале зь ягонымі 
найбольш выдатнымі прадстаўнікамі. У 
вадказ на «Грамату да беларускага на- 
роду», Якуб Колас зьмясьціў у газэце 
«Вольная Беларусь» свой верш «Да 
працы», у якім гаварылася: 


Дапамож Бог, нам у прыгодзе! 
Ні царскі біч, ні прышлы хам, -- 
Хай будзе лад ў сваёй гасподзе 
Ствараць народ-ўладарац сам. 


А Зьмітрок Бядуля там-жа заклікаў: 
«Запісвайцеся ў беларускае войска і ба- 
ранеце свой край ад пагібелі!» 

Усебеларускі Кангрэс скліканы ў сьне- 
жані 1917 Вялікай Беларускай Радай меў 
за заданьне пастанавіць аб лёсе Беларусі 
і форме ейнага дзяржаўнага ладу. Кан- 
грэс быў скліканы на падставе свабод- 
ных, дэмакратычных выбараў. Сацы- 
яльны склад дэлегатаў з пастанаўляю- 
чым голасам быў такі: 55 працэнтаў 
складалі сяляне і работнікі, 22 працэн- 
ты -- працоўная інтэлігенцыя, і толькі 
13 працэнтаў прыпадала на іншыя са- 
цыяльныя групы. Аб гэтым, зразумела, 
«Советская Белоруссия» ня скажа ніко- 
лі, бо-ж гэта найлепшы доказ, што Ўсе- 
беларускі Кангрэс быў аўтэнтычным го- 
ласам цэлага беларускага народу. 


Сабраўшыся на другі дзень пасьля 
разгону бальшавікамі, дэлегаты перада- 
лі свае паўнамоцтвы выбранай імі Ра- 
дзе Кангрэсу, якой даручылі ажыцьця- 
віць нацыянальную дзяржаўнасьць Бе- 
ларусі. Рада Кангрэсу працягвала сваю 
дзейнасьць з падпольля. У працягу 19 і 
20 лютага пры дапамозе Беларускай 
Байсковай Рады яна выгнала бальшаві- 
коў зь Менску і пераняла ўладу ў свае 
рукі. Як ведаем, Немцы занялі Менск 
толькі 25 лютага. Дык як тады Рада 
Кангрэсу магла быць «на поўным ут- 
рыманьні нямецкіх імпэрыялістаў», як 
цьвердзіць «Советская Белоруссия»? А 
можа яна перайшла на іхнае ўтрымань- 
не пазьней? 

Нямецкая акупацыя ў той час была 
чыста вайсковай. Немцы ня ўмешваліся 
ў працу цывільных установаў -- ня 
ўмешваліся, але і не дапамагалі. Усё-ж 
гэта дало магчымасьць Радзе Ўсебела- 
рускага Кангрэсу выйсьці з падпольля. 
9 сакавіка Рада выдала гэтак званую 
Другую Ўстаўную Грамату, якая паклала 
асновы дзяржаўнай канстытуцыі Бела- 
русі. Усім жыхаром Беларусі гарантава- 
ліся свабоды слова, друку, сходаў, за- 
бастовак, арганізацыяў; свабода сум- 
леньня, недатыкальнасьць асобы і па- 
мешканьня; зямля перадавалася бяз вы- 
купу сялянам, быў устаноўлены максы- 
мальны 8-гадзінны працоўны дзень. 

Пасьля абвешчаньня незалежнасьці 
Беларуск:“: Народнай Рэспублікі 25 са- 
кавіка 1918 году, першым крокам ураду 
БНР былі стараньні аб прызнаньні не- 
залежнасьці Беларусі іншымі дзяржа- 
вамі. Гэта «Советская Белоруссия» па- 
дае як доказ таго, ішто ўрад БНР быў 
створаны... нямецкімі акупантамі, Са- 
вецкая газэта называе «шчытам упадку 
і цынізму» той факт, іцто ўрад БНР 
зьвярнуўся з просьбай да нямецкага 
ўраду -- цытуем -- «аб абароне з мэтай 








замацаваньня дзяржаўнай незалежнась- 
ці і непадзельнасьці Беларусі ў саюзе 
зь нямецкай імпэрыяй». 

Зусім натуральна, што новаствораная 
дзяржава просіць іншыя дзяржавы за- 
гарантаваць ёй незалежнасьць і непа- 
дзельнасьць. Няма нічога благога і ў 
тым, што гэтая дзяржава прапануе 
ўвайсьці ў саюз зь іншымі з тэй-жа мэ- 
тай -- з мэтай абароны перад суполь- 
ным ворагам. Ня трэба-ж забывацца, 
што Немцы ў 1918 годзе -- гэта не бла- 
гой памяці гітлераўцы. 

Але тут важны яшчэ адзін факт. «Со- 
ветская Белоруссия» не гаворыць аб 
тым, што ўрад БНР зьвярнуўся з прось- 
бай аб прызнаньні ня толькі да Нямеч- 
чыны, а да ўсіх іншых дзяржаваў; што 
цэлы іцэраг дзяржаваў прызнаў неза- 
лежнасьць Беларусі дэ юрэ і дэ факто. 
А вось якраз Нямеччына незалежнась- 
ці Беларусі дэ юрэ ня прызнала, спасы- 
лаючыся на... дамоўленасьць з баль- 
шавікамі. На закід «Советской Белорусе- 
сии», што Беларуская Народная Рэспуб- 
ліка была створаная пры дапамозе Нем- 
цаў, зацытуем афіцыйны тэкст адказу 
імпэрскага канцлера Нямеччыны на мэ- 
марандум ураду БНР: 

«Перашкодай да прызнаньня незалеж- 
насьці Беларусі зьяўляецца Берасьцей- 
ская ўмова паміж Нямеччынай і РСФСР, 
якой Нямеччына забавязалася не пад- 
трымоўваць новых дзяржаўных утва- 
рэньняў на тэрыторыі (“'лой Расеі». 

Паклёпы, выкрыўленьні і хвальш -- 
гэта сталая зброя бальшавікоў. Гэту- 
ю-ж зброю яны ўжываюць у дачынень- 
ні да беларускага вызвольнага руху. На 
гістарычныя выкрыкі «Советской Бело- 
руссии» мы падалі толькі гістарычныя 
факты, яхія гавораць самі за сябе. 

Цяпер падамо яшчэ некалькі вытры- 
мак -- на нашу думку вельмі характэр- 
ных і вартых увагі. Вытрымкі Гэтыя 


Бальшавікі здалі Юіупалу 
ў гістарычны архіў 


28 чэрвеня сёлета споўнілася 16-ая га- 
давіна з дня трагічнае сьмерці найвялік- 
шага беларускага паэты Янкі Купалы. 
Беларусы ў вольным сьвеце шырака 
адзначылі гэтую вялікую гадавіну. І гэ- 
та зусім натуральна, бо Купала яшчэ 
за жыцьця свайго быў вызнаны найвя- 
лікшым нашым нацыянальным паэтам, 
прарокам беларускага адраджэньня, ду- 
ховым правадыром беларускага народу 
й заснавальнікам беларускай навачас- 
най літаратуры. Таму гадавіна Купала- 
вае сьмерці сярод Беларусаў вольнага 
сьвету сталася як-бы адным із нашых 
нацыянальных сьвятаў. 








ўзятыя не із «Советской Белоруссии»: 

«Абвешчаньне незалежнасьці Белару- 
сі адбылося падчас акупацыі Беларусі 
нямецкай арміяй, на жаданьне і пры 
судзеяньні нямецкіх уладаў. Першым 
актам беларускага «ўраду» быў зварот 
да кайзэра Вільгэльма з просьбай пры- 
няць Беларусь пад сваю ахову...» 


«Нямеччына... працягвала сваю пра- 
цу ўкараненьня сэпаратызмаў на Ўкра- 
іне, Каўказе, у Крыме, Беларусі (падкр. 
наша -- У. Н., Прыбалтыцы...» 

«Беларускі сэпаратызм, пачатак якога 
быў пакладзены польскімі коламі, пад- 
час першай сусьветнай вайны быў рэп- 
рэзэнтаваны двума-трыма дзесяткамі 
асобаў» (падкр. нашы -- У. Н.) 

«... Адбываецца няведама кім і па- 
што скліканы «Усебеларускі Зьезд» у 
Менску...» 

Чытачы напэўна падумаюць: пашто 
падаваць вытрымкі, фактычна поўнась- 
цю ідэнтычныя З раней пададзенымі 
вытрымкамі з артыкулу «Советской Бе- 
лоруссии»? Падаць іх аднак мы палічы- 
лі вельмі мэтазгодным і павучальным, 


(Заканчэньне на 2-ой бачыне) 








Кукурузны наступ ня спыняецца 


Пачынаючы з 1955 году Хрушчоў ро- 
біць нязвычайна шмат намаганьняў, каб 
калгасы й саўгасы сеялі кукурузу па 
ўсей краіне незалежна ад кліматычных 
і глебавых умоваў. На гдным з плену- 
маў ЦК КПСС Хрушчоў у сваім дакла- 
дзе пахваліўся, што камуністычная пар- 
тыя цяпер «разьняволіла кукурузу» што 
«мы зьнялі межы распаўсюджаньня гэ- 
тае культуры», што «ёсьць довады, што 
кукуруза навет у Якутыі дала кіяхі». 
Іэтак в захапленьнем цьвердзіў Хруш- 
чоў. 

Як ведама, кукуруза расьліна паў- 
дзённая, любіць цяпло, лагодны клімат 
і, найважнейшае, багатую чарназёмную 
глебу. Аднак для Хрушчова пастанова 
камуністычнай партыі й ягоныя асабіс- 
тыя меркаваньні значна важней і мац- 
ней законаў прыроды. Камуністычнаму 
кіраўніцтву, асабліва Хрушчову ўбілася 
ў галаву, іцшто толькі кукуруза вывядзе 
заняпалую калгасна-саўгасную гаспа- 
дарку, асабліва жывёлагадоўлю на 
іцырокі іцлях росквіту. 

Дзеля ажыцьцяўленьня гэтай, фак- 
тычна абсурдальнай ідэі быў мабіліза- 
ваны зьверху й да самага нізу пагртый- 
ны й савецкі апарат. Пра вялізарныя 
вартасьці кукурузы бесьперапынна пі- 
сала савецкая прэса, аб кукурузе пера- 
даюцца радыяаўдыцыі, наБет былі вы- 
пушчаныя спэцыяльныя фільмы, пры- 
сьвечаныя кукурузе. Праца раёнаў, воб- 
ласьцяў і рэспублікаў ацэньвалася па- 
водля колькасьці засеяных кукурузай 
гэктараў і паводля працэнтаў перавы- 
кананьня плянаў. 

У першы 1955 год вялікага кукуруз- 
нага наступу, калі яна была «разьняво- 
лена», было засеяна на найлепшых зем- 
лях Беларусі аж 320 тысяч гэктараў, у 
той час як у 1954 годзе пад кукурузаю 
было толькі тры тысячы гэктараў. У вы- 


ніку такіх нячуваных тэмпаў у калгасаў зу, 


пасьля веснавых працаў была распача- 
тая праца па падрыхтоўцы сіласных 
уладжаньняў. Калгасы затрацілі міль- 
ёны рублёў на дэфіцытныя матарыялы; 
падрыхтоўка да прыняцьця кіяхоў і зя- 
лёнай мсаы на сіласаваньне была ў кал- 
гасах періначарговым заданьнем . 

Але ў 1955 годзе кукуруза прынесла 
калгасам вялікія страты. Кіяхі ня вы- 
расьлі, не сабралі калгасы й зялёнай 
масы на сілас. Паводля афіцыйных да- 
дзеных сіласных збудаваньняў было 
педрыхтавана на тры з палавінаю міль- 
лёнай масы на сіласаваньне была ў кал- 
толькі адзін мільён тон. 

Ганебныя вынікі кукурузнай кампа- 
ніі ў Беларусі былі аднесены на кошт 
недастатковага дасьветчаньня ў кал- 
тгасьнікаў, як сеяць і даглядаць гэтую 
культуру. 

У 1956 годзе пад кукурузу калгасы ў 
Беларусі засеялі 360 тысяч гэктараў. 
Уражайнасьць, аднгк, не павялічылася. 
Найлепіцыя землі й праца калгасьнікаў 
прапала марна. Каб неяк утаіць няўда- 
чу, калгасы ў справаздачах падавалі, 
што кукуруза «страўленая» жывёлаю на 


месцы. Пустыя сіласныя збудаваньні 
вясною заліло вадою й бальшыня іх аб- 
сунулася. 


У 1957 годзе кукурузны настуй з Мас- 
квы значна аслабеў. На нарадзе пера- 
давікоў сельскай гаспадаркі ў Ленінгра- 
дзе Хрушчоў із злосьцю адцеміў: «Калі 
кукуруза дае менш ста цэнтнараў з 
гэктара, дык ня варта яе сеяць. Пакуль 
не навучымся даглядаць гэтую культу- 
ру, садзеце тады лепш бульбу». У выні- 
ку гэтага паслабленьня ў 1957 годзе пад 
кукурузу было засеяна ў Беларусі толь- 
кі 218 тысяч гэктараў. 

Пачатак 1958 году паказаў, што Хруш- 
чоў і ня думае адмовіцца навязаць ку- 
курузу ў тых частках Савецкага Саю- 
якія не адказваюць кліматычна- 


глебавым умовам дзеля пасьпяховага 
разьвіцьця гэтай культуры. На нарадзе 
кіраўнікоў сельскай гаспадаркі ў сту- 
дзені сёлета ў Менску Хрушчоў у сваім 
дакладзе шмат адвёў часу на прапаган- 
ду аб высокіх якасьцях кукурузы і мэ- 
тадычным павучэньням, як сеяць і да- 
глядаць яе. Ён патрабаваў ад калгасаў 
адвесьці пад кукурузу найлепшыя ўгно- 
еныя землі, сеяць яе ў спэцыяльна пад- 
рыхтаваныя ямкі глыбінёю 6-7 цэнты- 
мэтраў і кажнае зярнё ў ямцы прыкры- 
ваць тарфяною сумесьсю паводля рэцэп- 
ту Лысенкі. 

Камуністычнае кіраўніцтва Беларусі 
сёлета заўзята прыступіла да выка- 
наньня хрушчоўскіх кукурузных дырэк- 
тываў. На сёлетні год было заплянавана 
засеяць пад кукурузу 240 тысяч гэкта- 
раў. Бялікім клопатам было адшукаць 
урадлівыя ўгноеныя землі, Каб выйсьці 
з гэтага палажэньня, сакратар ЦК ка- 
муністычнай партыі Беларусі Сурганаў 
даў распараджэньне калгасам трыццаць 
працэнтаў кукурузы засеяць на прыся- 
дзібных дзялянках калгасьнікаў. Кал- 
гасьнікі замест угноеных і дагледжаных 
сваіх прысядзібных дзялянак дзеля соб- 
скіх патрэбаў атрымалі зямлю ў полі, 
Такім чынам многа кукурузы й засеяна 
каля хатаў калгасьнікаў. Адно непако- 
іць цяпер Сурганава, што калгасьнікі не 
сьпяшаюцца ганяць курэй з прысядзіб- 
ных дзялянак, занятых пад кукурузу. 
Як адзначае «Советская Белоруссия», 
куры пагвыклёўвалі ўсё кукурузнае на- 
сеньне. 

Каб застрахаваць сябе ад маскоўскіх 
прыкрасьцяў і ня страціць ласкі Хруш- 
чова, і5 чэрвеня сёлета савет міністраў 
БССР і ЦЕ КП Беларусі прынялі й 
апублікавалі спэцыяльную пастанову 
«Аб узмацненьні працы і дагляду за па- 
севамі еельскагаспадарчых культураў У 


(Заканчэньне на 2-ой бачыне) 


Гадавіны сьмерці Купалы адзначалі- 
ся раней і ў савецкай Беларусі, а ў мі- 
нулым годзе, калі прыпадала 15-ая га- 
давіна ягонае сьмерці, ўва ўсей Бела- 
рускай СССР былі наладжаныя асаб- 
ліва шумныя сьвяткаваньні, а прэса й ра- 
дыё на працягу некалькіх дзён пры- 
сьвячалі памерламу паэце вельмі шмат 
увагі, Але мінулы год, аказваецца, стаў- 
ся апошнім годам, калі гадавіна сьмерці 
паэты, хоць і пабальшавіцку, была ад- 
нак уінанаваная. Затое сёлета Купалаў- 
скі юбілей быў поўнасьцю прамоўчаны. 
Мы спэцыяльна прагледзелі менскія пэ- 
рыядычныя выданьні, як «Літаратура і 
Мастацтва», «Полымя», «Зьвязда», «Со- 
ветская Белоруссия» і «Чырвоная Зьме- 
на», і ўстанавілі, што ані ў нумарох, 
прыпадаючых на 28 чэрвеня, г «зн. на 
дзень сьмерці паэты, ані ў некалькіх ну- 
марох перад і пасьля гэтае даты Купа- 
лаўскаму юбілею ня было прысьвечана 
аніводнага слова. 


У чым-жа тады справа? Бальшавіц- 
кая літаратурная крытыка ўжо даўно 
нахабна прысабечыла Купалу й бесса- 
ромна ганарыцца ім, як найбольш нат- 
хнёным песьняром савецкай эпохі. Да 
такіх вывадаў савецкая крытыка прый- 
шла, як ведаем, толькі выпрабаваным у 
Саветах шляхам, калі цэлае мноства 
найлепшых літаратурных твораў Купа- 
лы было выкінута зь ягонае літаратур- 
нае спадчыны і калі пакінутыя й да- 
ступныя сяньня творы былі зьінтэрпрэ- 
таваныя ў прабальшавіцкім духу. Дык 
няўжо і ад такога схвальшаванага Ку- 


палы бальшавікі пастанавілі сяньня 
адмовіцца? 
Зусім не! Вялізарнай літаратурнай 


спадчыны Купалы і ягонай ролі ў бе- 
ларускім нацыянальным руху ніяк не 
схаваеш. І таму Купала афіцыйна ўва- 
жаецца й будзе ўвесь час уважацца за 
вялікага й вядучага савецкага песьняра, 
але спэцыяльна ня будзе актуаліза- 
вацца ані ён сам, ані ягоная творчасьць. 
Хаця ўсе глыбака нацыянальныя й вой- 
стра антыбальшавіцкія творы сяньня 
выкінуты із літаратурнае спадчыны па- 
Эты, аднак ніяк нельга іх натолькі за- 
таіць, каб сярод беларускага падсавец- 
кага грамадзтва стварыць перакананьне, 
што іх зусім ня было і што Купала 
ўвесь час быў такім, якім яго сяньня 
бальшавікі прадстаўляюць. Гэтага тым 
болей зрабіць ня ўдасца ў сувязі зь 
дзейнасьцю беларускай палітычнай эмі- 
грацыі ў вольным сьвеце, дзе забароне- 
ныя ў Савецкім Саюзе Купалавыя тво- 
ры шырака перавыдаюцца, у літаратур- 
ных працах беларускіх эміграцыйных 
вучоных Купала паказваецца такім, 
якім ён быў у запраўднасьці, і дзмаску- 
ецца ўвесь хвальш, якім пакрытая ў 
Саветах уся Купалаўская творчасьць. 
А як ведама, ня гледзячы на іцчыль- 
насьць зялезнае і другой сталёвай за- 
слоны, якая аддзяляе Беларусь ад 
вольнага сьвету, праўдзівае слова бе- 
ларускае эміграцыі туды ўсё-ж пра- 
нікае. І, як устаноўлена, ня толькі 
паветраным шляхам цераз радыяпера- 


(ў 


дачы, але й інінымі спосабамі. 


з 


Таму не адмаўляючыся й далей ад 
прысабечаньня Купалы, бальшавікі, ві- 
даць, наважылі без патрэбы не актуа- 
лізаваць ягонай творчасьці, дзе можна, 
аб ёй прамаўчваць, адным словам нава- 
жылі здаць Купалу ў гістарычны ар- 
хіў. Гэта адзінае магчымае выясьнень- 
не, чаму сёлета была старанна прамаў- 
чаная 16-ая гадавіна сьмерці Купалы. 


Але дарма! Запраўды, несхвальшава- 
ны, нацыянальны й антыбальшавіцкі 
Купала ўсё-ж астанецца ў памяці ста- 
рэйшага пакаленьня, якое яшчэ помніць 
час да 1930 году, калі ўсе бяз выклю- 
чэньня Купалавы творы былі яму да- 
ступныя. Такім астанецца Купала і ў 
уяўленьні маладзейшага пакаленьня, бо 
навет і пры бальшавіцкіх мэтадах усей 
праўды схаваць і затаіць нельга. 


Л. К. 

Савецкі павільён на рруксэльскай выстаўцы Бязвыхаднае становішча беларускай моладзі 
. . Як паведамляе «Чырвоная Зьме- калгасных умовах, ды бальшавіцкай па- 
«Я -- сіла й жыцьцёвы шлях, а таму і камуністычнай партыі; 4. савецкі ра- Больш цікавейшымі зьяўляюцца экс- на» з 31-га травеня гэтага году, вучані- літыкі наагул. 


мяне трэба паважаць і браць зь мяне 
прыклад» -- такім першым уражаньнем 
аб Савецкім Саюзе надзяляе савецкі па- 
вільён на Міжнароднай выстаўцы ў 
Бруксэлі, калі да яго чалавек падый- 
дзе бяскрытычна. Што-ж у запраўд- 
насьці прадстаўляе сабой гэты савецкі 
павільён? 

Савецкі павільён, які займае тэрыто- 
рыю ў 25.000 квадратных мэтраў і вы- 
мяраецца ў 150 даўжыні, 72 шырыні й 
22 вышыні, зраджвае сябе толькі ад- 
ным сваім вонкавым выглядам. Паймен- 
на, у гэтым грандыёзным размаху па- 
вільёну, у ягоным, мы сказалі-б, вытры- 
маным стылю з налётам клясыцызму, 
дзе валодаюць адны простыя лініі, ды 
напасьледак у ягонай архітэктуры мы 
спасьцерагаем зь першага пагляду за- 
тоенае жаданьне паказаць Савецкі Са- 
юз ня толькі, як вялікую, але й здаро- 
вую свгім нутром дзяржаву. 

Але ня ўсё зьяўляецца золатам, што 
блішчыць, Таксама й вонкавы выгляд 
савецкага павільёну не абавязкава па- 
вінен адлюстроўваць характар СССР. 
Магчыма, гэта толькі копія савецкай 
“канстытуцыі, узятая, ведама, бязь нія- 
кіх шматлікіх агаворак, адарваная ад 
рэчаіснасьці штодзённага савецкага 
жыцьця? 

Да гэтага выснаву мы прыйдзем аба- 
вязкава, зьведаўшы нутро савецкага па- 
вільёну. Адно імкненьне заімпанаваць 
вольнаму сьвету і заімпанаваць у наіў- 
ны спосаб тут відаць, як на далоні. Ко- 
ратка гаворачы, тут выстаўленае мас- 
тацтва савецкай прапаганды ў ягоным 
арыгінальным выглядзе. Мы ня будзем 
спрачацца, ці гэта вялікі ўнівэрсальны 
магазын разнавіднай і разнаякаснай 
прадукцыі з рэклямнымі этыкетамі, як 
аб ім адзываюцца Бэльгійцы, або Пар- 
тэнон 20-га стагодзьдзя, як яго расхваль- 
ваюць саветчыкі. Адным словам, гэты 
павільён зьяўляецца простай чатырох- 
кутняй прапагандовай скрынкай. 

Запраўды, павярхоўна азнаёміўшыся 
з нутранай архітэктурай павільёну, з 
асартымэнтам ягоных экспанатаў, мы 
адразу сьцьвярджаем, што тэхнічнае 
афармленьне савецкае выстаўкі поў- 
насьцю падпарадкаванае ідэялягічнаму 
фактару. Ня ў прыклад іншым, савецкі 
павільён зьмяшчае ў сабе фактычна не- 
калькі ідэялягічна-прапагандовых сэк- 
цыяў, дзе матарыяльная аргумэнтацыя 
і тая губляе сваё собскае значэньне й 
накіраванасьць, становячыся сама як- 
бы складовай часткай гэнае прапаганды, 
заключанай у тэй ці іншай ідэялягічна- 
прапагандовай сэкцыі, Аднак гэтая за- 
лішняя безьліч рэклямных этыкетаў ці 
формаў «ідэялягічнага падмацаваньня», 
як статуі Леніна, галубкі міру, лёзунгі, 
плякаты й абразкі з савецкага «іцчась- 
лівага» жыцьця, найяскравей выяўляюць 
характар савецкага павільёну. Яны вы- 
разна выдзяляюць таксама й заключныя 
ў савецкім павільёне ідэялягічна-прапа- 
гандовыя сэкцыі, галаўнейшымі зь якіх 
можна лічыць наступныя: 1. будучыня 
г. зв. сусьветнага камунізму й ягоная 
палітычная геаграфія; 2. савецкая дзяр- 
жаўная сыстэма й канстытуцыя СССР; 


3. нутраная й вонкавая палітыка СССР 


ботнік і калгасьнік; 5. жыльлёвая праб- 
лема ў СССР; 6. жанчына ў СССР; 7. мо- 
ладзь у СССР; 8. адпачынак і спорт У 
СССР; 9. культурнае жыцьцё й навука ў 
СССР. 

Апошнія пералічаныя сэкцыі, пачына- 
ючы ад чацьвёртай, вартыя толькі 
агульнай заўвагі. Яны ўсе паказаныя 
паводля аднога шаблёну -- працэнтнымі 
лічбамі дасягненьняў у параўнаньні З 
1913 годам, лёзунгамі й асьвятленьнямі 
дэкляратыўнага характару пра сучас- 
ныя й будучыя зьмены, фотаздымкамі 
й абразкамі з «жыцьцёвай ідыліі» савец- 
кіх грамадзян -- ці яны на працы, ці 
дома, у школах, ці на адпачынку, пры 
выконваньні прыватных ці грамадзкіх 
абавязкаў. Усюды -- толькі радасьць, 
жыцьцёвы размах і дабрабыт, але нія- 
кіх сьлядоў духовых перажываньняў, 
клопатаў і галіты. Тут здаецца, іцто Й 
пустая фразэалёгія лёзунгаў становіцца 
жывой рэчаіснасьцяй, адбіткам «усена- 
роднай радасьці». І аб чым толькі ня 
хлусіцца ў гэтых лёзунгах! Тут перш 
за ўсё мова аб тым, што кажны савецкі 
грамадзянін мае аднолькавыя правы Й 
доступ да навукі, можа мець любую пра- 
цу й адпачынак на курортах і ў санато- 
рыях; што кажная савецкая сям'я мае 
сваё раскошнае памешканьне ці прыга- 
радзкую вілю; што палітыка камуніс- 
тычнай партыі поўнасьцю залежыць гд 
голасу кажнага савецкага грамадзяніна; 
што толькі ў Савецкім Саюзе існуе ўза- 
праўды праўдзівая дэмакратыя і г. п. 
і г. п. 

Не зь няведаньня савецкай запраўд- 
насьці, але з простага зацікаўленьня па- 
знаць думку савецкіх людзей, я запы- 
таўся ў жывога савецкага грамадзяніна, 
ці ён згодны з падобным паказам савец- 
кага жыцьця? Паціснуўшы перш пля- 
чыма, ён адказаў: «А нашто выносіць 
балота з собскага дому?!» Дык вось дзе 
ён савецкі сацыялізм! 





панаты першых трох пералічаных сэк- 
цыяў. Гэтак, увайшоўшы ў павільён, мы 
адразу вітаемся з аграмадным Ленінам, 
што застыў статуяй на фоне Масквы. 
Гэта дае зразумець, што цэнтрам г. ЗВ. 
сусьветнага камунізму і будучай сьвета- 
вай камуністычнай імпэрыі трэба ўва- 
жаць Маскву, як трэба ўважаць Лені- 
на, а ня Маркса, ідэялёгам камуністыч- 
нага руху. Беспасярэдняе пагцьвер- 
джаньне праўдзівасьці гэтае здагадкі мы 


знаходзім у надпісе на левай сьцяне 


пры ўваходзе. Ён узяты зь Леніна й га- 
ворыць, што Расея й расейскі прале- 
тарыят павінен быць прыкладам і вяду- 
чай сілай у сацыялістычным перабуда- 
ваньні сьвету. Ды аб гэтым сьветчыць 
і падчыркненая ўсюды гордасьць расей- 
скага народу ды паггрозьлівыя жэсты 
СССР, кінутыя ў бок вольнага сьвету, 
як, прыкладам, загрозы «спутнікамі» й 
хуткай эканамічнай перавагай. 

Другая па парадку сэкцыя выража- 
ная палітычнай картай СССР, што вы- 
гравюраваная на правай сьцяне пры 


(Заканчэньне на 3-ай бачыне) 





Чырвоныя й белыя 


ца сярэдняй школы Ганна Качан, ня 
маючы магчымасьці прадаўжаць наву- 
чаньне ў вышэйіцай навучальнай уста- 
нове, кінула школу і пайшла працаваць 
у калгас. На тэму, ці правільна зрабіла 
Ганна Качан, у ўспомненым нумары 
«Чырвонай Зьмены» разгарнулася не- 
шта накшталт дыскусіі. 


Тэма гэтая запраўды цікавая й важ- 
ная, бо яна закранае лёс ня толькі ад- 
дае Ганны Качан, але пераважнай 
бальшыні беларускай моладзі, 


Як даведваемся з «Чырвонай Зьме- 
ны», вялікая частка сяміклясьнікаў 
спыняе навучаньне, бо ня бачыць маг- 
чымасьці паступіць у вышэйшую наву- 
чальную ўстанову. Іншыя перастаюць 
вучыцца і ідуць працаваць у калгас, каб 
дапамагаць сваім бацьком, якія ня мо- 
гуць пражыць за свае калгасныя праца- 
дні. І ў першым і ў другім выпадку пры- 
чыны, як бачым, паважныя. Яны зьяў- 
ляюцца вынікам супярэчнасьцяў у арга- 
нізацыі савецкай сыстэмы навучаньня, а 
таксама вынікам цяжкога жыцьця Ў 





ў вадным фроньце 


(Заканчэньне зь 1-ай бачыны) 


бо ўзятыя яны... з расейскай змігра- 
цыйнай прэсы. Артыкулы, якія мы ця- 
пер цытавалі, былі таксама, як і цыта- 
ваны намі вышэй артыкул «Советской 
Белоруссии», «прысьвечаныя» тэй-жа на- 
годзе -- саракавым угодкам абвешчань- 
ня незалежнасьці Беларускай Чароднай 
Рэспублікі. Першае «цьверджаньне» зья- 
вілася 13 сакавіка сёлета, у эмігрэацый- 
най газэце «Россия»; іншыя -- у травен- 
скім нумары часапісу «Часовой», пад за- 
галоўкам «Да саракагодзьдзя «незалеж- 
насьці Беларусі». 

Як бачым, гісторыя беларускага на- 





Кукурузны наступ ня спыняецца 


(Заканчэньне зь 1-ай бачыны) 


калгасах і саўгасах рэспублікі». Паста- 
нова займае амаль усю першую бачыну 
газэты, але большая частка пастановы 
прысьвечаная дагляду кукурузы. Каб ня 
была пакрыўджаная гэтая «каралева па- 
лёў», райвыканкомы назначылі ў калга- 
сы грамадзкіх інспэктароў па кукурузе. 
Праўда, шмат у якіх калгасах з гэтымі 
назначэньнямі выйшаў канфуз. Калі 
была праведзена праверка дзейнасьці 
гэтых інспэктароў, дык высьвятлілася, 
што інмат у якіх мясцох на палёх іх ні- 
хто ня бачыў. Райвыканкомы, каб ад- 
чапіцца, завочна назначылі інспэктарамі 
сельскіх настаўнікаў, якія із шмат якіх 
прычынаў адмовіліся выконваць Іэты 
пачэсны абавязак. 

Як паведамляе газэта «Чырвоная 
зьмена», ЦК камсамолу Беларусі прыз- 
начыў 150 тысяч камсамольцаў дагля- 
даць і ахоўваць пасевы кукурузы ў кал- 
гасах. Галоўны іх абавязак ганяць гра- 
коў з кукурузных палёў. Газэта навет 
зьмясьціла спэцыяльны плякат, на якім 


намаляваныя хмары гракоў, якія кру- 
жацца над полем. Вялікімі літарамі на 
плякаце зьмешчаны надпіс: «Ганеце гра- 
коў з кукурузных палёў!» 

Якія вынікі дадуць пасевы кукурузы 
ў сёлетнім годзе? Яшчэ ў мінулыя га- 
ды калгасьнікі добра пазналі капрысы 
гэтай паўдзённай культуры. Яна патра- 
буе шмат цяпла, сонца й угноенай гле- 
бы. Кукуруза не патрабуе пяіцчотных 
назоваў, якімі так шчодра ўзнагародж- 
вае яе камуністычная прапаганда. Ку- 
куруза ня любіць беларускіх супяскоў, 
вільгаці, холаду, гракоў, чарвей драця- 
нікаў, якія точаць пасевы кукурузы, 
што пасееная на бульбянішчах, ура- 
джайных для іншых культураў, З гэтых 
прычынаў беларускія калгасьнікі вельмі 
марудна шукаюць пад кукурузу найлеп- 
шыя землі і ўгнаеньне, не сьпяшаюцца 
яе сеяць і даглядаць, бо добра ведаюць, 
што кукуруза дае менш кгрысьці, чымся 
бульба. 

В. Б. 


цыянальна-вызвольнага руху хвальшу- 
ецца ў роўнай ступені як чырвонымі, 
так і белымі расейскімі імпэрыялістымі. 
Тут -- дый ня толькі тут -- яны могуць 
падаць сабе руку. Нам, праўда, гэта 
спроашчвае толькі справу -- прынамся 
ведаем, дзе мы знаходзімся. 

Адказаўшы фактамі на хвалыцывыя 
цьверджаньні бальшавікоў, нам, фак- 
тычна, няма патрэбы адказваць тымі-ж 
фактамі на тыя-ж цьверджаньні іхным 
зарубежным пабратымам у гэтым пыта- 
ньні. Адзначым толькі, што цьверджа- 
ньне аб «польскіх колах» такой-жа вар- 
тасьці, як і папярэднія. Якраз вось та- 
кім «польскім колам» адказаў Купала 
яшчэ перад вайной у вершы «Борагам 
Беларушчыны»: 


Напасьцяй, лаянкай напраснай 

Грудзей ня варта мазаліць: 

Не пагасіць вам праўды яснай: 

Жыў Беларус і будзе жыць!» 
Гэты адказ датычыцца ў роўнай меры 
як аўтара артыкулу ў «Советской Бело- 
руссии», так і белых імпэрыялістых з 
«России» і «Часового». . 

У вадным толькі расходзяцца гэтыя 
пабратымы. Цытуем «Советскую Бело- 
руссию»: 

«... Паводля заслугаў атрымоўвалі і 
найгоріныя ворагі беларускага народу -- 
буржуазныя нацыяналісты. Іхныя жа- 
люгодныя рэшткі перайшлі на ўтрыма- 
ньне новага гаспадара -- амэрыканскай 
разьведкі...» 

«Россия»: 

«Усе беларускія ўдзельнікі абвешчань- 
ня незалежнасьці ў далейшым перайшлі 
на службу да бальшавікоў...» 

Гэтымі кветачкамі мы й канчаем свой 
артыкул. Уважаем, іцто лішнія камэн- 
тары папсавалі-б толькі ўражаньне... 

Ул. Немановіч 


У выніку нядаўняй рэформы сыстэмы 
вышэйшай асьветы, у Савецкім Саюзе з 
агульнага ліку сёлятніх выпускнікоў ся- 
рэдніх школаў у вышэйшыя навучальныя 
ўстановы пападзе толькі б працэнтаў. 
Апрача таго, сялянская і работніцкая мо- 
ладзь мае мала шансаў папасьці ў гэты 
абмежаваны лік шчасьліўцаў, бо, як ве- 
дама, савецкія ВНУ ператвораныя ў ма- 
наполь касты камуністычных бюракра- 
таў. Гэта, пад ціскам незадаваленьня мо- 
ладзі, мусіў прызнаць і сам Хрушчоў 
у сваёй прамове на 13-ым Зьезьдзе 
ВЛКСМ. Ён сьцьвердзіў: 

«Выклікае нараканьні і існуючая сы- 
стэма прыйма ў вышэйшыя навучаль- 
ныя ўстановы. Вось-жа іншым разам у 
вышэйшую школу пападае ня той Хто 
добра падрыхтаваны, а той, хто мае 
ўплывовых тату ці маму, якія садзейні- 
чаюць паступленьню дзяцей у вышэй- 
шую інколу». 

А тэтыя ўплывовыя «папы і мамы» ся- 
дзяць, напэўна-ж не ў калгасах, ці ра- 
ботніцкіх пасёлках, а ў партыйных ка- 
мітэтах і высокіх савецкіх установах. 

Аднак немагчымасьць прадаўжаць на- 
вучаньне -- не адзіная прычына, у вы- 
ніку якой вучнёўская моладзь пакідае 
наведваньне няпоўных сярэдніх і сярэд- 
ніх школаў. На гэта ўплывае яшчэ тая 
практыка, якую партыя і ўрад ад даў- 
жэйшагг часу тарнуюць да выпускнікоў 
сярэдніх школаў Беларусі -- прымусо- 
выя перасяленьні цэлых клясаў вы- 
пускнікоў сярэдніх школаў у раёны Сі- 
біру і Казахстану. Гэтае перасяленьне 
працягваецца і сёлета. 

Гэтая нялюдзкая палітыка камуні- 
стычнага кіраўніцтва ў вадносінах да 
беларускай моладзі выклікае вялікае 
недаразуменьне. Мяркуючы па тэй пра- 
пагандзе, якая цяпер разгарнулася ў 
Беларусі ў сувязі з 40-кагодзьдзем БССР, 
здавалася-б, што для беларускай мола- 
дзі хапіла-б працы ў сваім родным краі. 
Шмат-жа гаворыцца аб «грандыёзных 
сацыялістычных будоўлях» у БССР, а 
яшчэ больш аб пэрспэктыўных плянах 
разьвіцьця народнай гаспадаркі Рэспу- 
блікі!.. Калі гэтыя будоўлі запраўды 
такія грандыёзныя, як іх нам малюе са- 
вецкая прапаганда, дык чаму-ж бела- 
рускія дзесяціклясьнікі, якія ня маюць 
магчымасьці працягваць свайго наву- 
чаньня ў вышэйшых школах, ня могуць 
працаваць на Бацькаўшчыне, а выга- 
няюцца «будаваць камунізм» недзе за 
тысычы кілямэтраў? 

У вабліччы такіх абставінаў беларус- 
кая сялянская і работніцкая моладзь 
апыняецца ў бязвыхадным палажэньні. 
Цяжкія жыцьцёвыя ўмовы і змрочныя 
пэрспэктывы, перад якімі стаўляе яе 
партыйная дыктатура, змушаюць вуч- 
нёўскую моладзь інукаць ратунку навет 
у спыненьні навучаньня. 

І калі «Чырвоная Зьмена» ставіць 
пытаньне, ці правільна зрабіла Ганна 
Качан, дык на яго можна было-б ад- 
казаць толькі тады калі-б беларуская 
моладзь сама распараджалася сваім 
уласным лёсам і мела магчымасьць бу- 
даваць сваю будучыню паводля сваіх 
уласных плянаў і жаданьняў. 

А. З. 








Проф. Др. Я. Станкевіч 


Гісторыя Беларусі 
І расейсная Чорная с0ТнЯ 


Асобныя беларускія гаспадарствы 


Чарнасоценцы ігнаруюць, што ў Х--ХІІІ стагодзьдзях былі 
везалежныя беларускія гаспадарствы, найперш Полацкае, 
крыху пасьлей Северскае, тады Смаленскае, Пскоўскае й Ту- 
раўска-Пінскае'. Паводля іх было «единое русское» гаспадар- 
ства з цэнтрам у Кіеве. Але даўно даведзена, што ў старавеч- 
чу ня было адзінага гаспадарства народаў славянскіх моваў 
Усходу Эўропы, ня было ані з цэнтрам у Кіеве, ані ў іншым 
месцы. Даволі довадаў пра гэта зыбрана ў Прасьнякова. Зь іх 
прывяду некаторыя. 

«Літаратура гісторыі рускага права -- кажа Прасьнякоў -- 
не знаходзіць гаспадарствавага выгляду («обличия») у стара- 
вечнай Русі як цэласьці.» «Нашая старавечнасьць -- чытаем у 
Сяргяевіча -- ня знае адзінага гаспадарства Расейскага: яна 
мае дачыненьне з мноствам адначасна існуючых невялічкіх 
гаспадарстваў» (В. И. Сергеевич. Русские исторические древ- 
ности, т. І, СПБ, 1899, б. 1). Падобна да ўсіх старавечных наро- 
даў і ўсходнія Славяне «выступаюць у гісторыі ня ў выглядзе 
вялікага гаспадарства, але падзеленыя на ладны лік малых, 
з каторых кажнае жыве самастойным жыцьцём, і летапіс пом- 
ніць свае апрычоныя княствы ў Палян, Крывічоў і г. д. (М. 
Н. Дьяконов. Очерки обіцественного государственного строя 
древней Руси. 3-яе выд. СПБ, 1910, б. 68). «У гэтым плямен- 
ным серадовішчу вырастаюць месты і ператвараюць ягоную 
арганізацыю на новы лад -- у сьцяг земляў-воласьцяў, што 
цягнуць кажная да свайго месцкага цэнтру... Кажная асобна 
ўзятая воласьць -- гэта зусім чыста закончаная сацыяльная 
цэласьць з усімі неабходнымі элемэнтамі гаспадарствавасьці, 
у яе была і свая азначаная тэрыторыя і свой народ і самастой- 
ная найвышшая ўлада» (С. А. Корф. История русской госу- 
дарственности. 1908, б. 790, 84). Хорму гэтае гаспадарствавасьці 
Сяргяевіч азначае, як «мешаную, у каторай два элемэнты: 
манархічны -- у васобе князя, 1 народны -- у васобе веча» 
(Б. И. Сергеевич. Лекции и иследования. 3-яе выд. СПБ, 1903, 
б. 130). Слаба зьвязаныя розныя землі і матарыяльнымі інта- 
рэсамі. У меру ўздыму заходняэўрапэйскага сьвету ў матары- 


яльным 1 культурным дабрабыце зь ім цясьней важуцца ін- 
тарэсы паўдзённа-заходняй і паўночна-заходняй Русі... а з 
ХІІ стг. паўночна-ўсходняя ўскраіна апрычаецца ў вапрычоны 
народна-гаспадарскі раён... 

«Ня меней цяжка гутарыць, маючы наўвеце ўсю старавеч- 
ную Русь, як цэласьць, пра адзіную «ўладу, стаячую на чале 
гэтага грамадзкага зьвязу». Каб уратаваць прадстаўленьне пра 
гаспадарствавую суцэльнасьць старавечнае Русі, Кастамараў 
прабаваў азначыць яе як фэдэрацыю. Але праўнае паймо гэта 
вымагае «фэдэральнага» ўраду, а гэткага значэньня гісторыя 
права ня можа прызнаць гні за ўладаю вялікага князя кіеў- 
скага, ані княскімі зьездамі»“. 


У прыведзеных цытатах сустракаецца назоў «старавечная 
Русь». Як пабачым ніжэй, такога назову, абыймаючага ўсіх 
т. зв. усходніх Славян, ня было, Русьсю звалася толькі Кіеў- 
шчына, а пасьлей і ўся Украіна. Пашырэньне назову «Русь», 
«рускі» на Беларусь, Ноўгарадчыну й Суздальшчыну -- штуч- 
нае. І Прасьнякоў таксама сьцьвярджае, што ня было аднаго 
назову ў усяго т. зв. усходняга славянства?. 


Ад расейскіх чарнасоценцаў можна пачуць, што «такіх кня- 
зёў, каторыя зваліся-б беларускімі, ня было, але былі князі 
полацкія, менскія і інш». Ведама, -- скажу я -- ня было такіх 
князёў, якія зваліся-б беларускімі, бо й такога назову даўней 
ня было, але былі князі таго народу, каторы цяпер завецца 
беларускім; такіх князёў мы знаем ад Х да канца ХУШ ста- 
годзьдзя. І гэта прызнюць таксама гісторыкі расейскія. Вось, 
прыкладам, Прасьнякоў кажа: 


«Полацкая зямля, што склалася ў вапрычонае княства вя- 
лікіх памераў, у часы Старога Яраслава жыла наагул сваім 
апрычоным жыцьцём... сьцягваючы да сябе беларускія (пад- 
чыркненьне маё -- Й. С.) землі, полацкі цэнтр, прыродна, і 
гандлёвымі і палітычнымі інтарэсамі глядзеў на захад, далоў 
па Дзьвіне, каторай вышнявіны былі ў яго»!. Мянуе ён так- 
сама «Ведамкі пра князёў беларускіх». 


Беларуская культура 


Відавочна, чорнасоценцам і ў дум ня прыходзіць, іцто ня 
толькі ў пары задзіночанага беларускага гаспадарства -- Вя- 
лікага Княства Літоўскага беларуская культура была апры- 
чоная й накшая за культуру расейскую, але апрычонай і 
накшай яна была спрадвеку. Ад УІ да ХПІ стагодзьдзяў у Бе- 
ларусі была спачатку пазарская культура беларускіх Балтаў, 
пасьлей, побач із упадаючай балцкай, была высокай якасьці 


зялезная культура заходняя, яшчэ пасьлей, побач із гэтымі. 


асабліва заходняй, прыходзіць яшчэ вышшая культура закаў- 
каска-сырыйская?. 

Адначасна ў Беларусі адбывалася ператварэньне і дальшы 
развой культуры заходняе й закаўкаска- сырыйскае і іх сын- 
тэза. 


Задзіночанае гаспадарства Беларускае 


Наўсуперак таго, што кажуць расейскія чарнасоценцы, 
Бялікае Княства Літоўскае было беларускім гаспадарствам. 
Довады на гэта я падаў у «Бедзе» за 1951 г. (б. 65--69) і ў 
«Савецк. хвальшаваньне» (б. 111--112). Яшчэ гэтта дадам з 
агульна прызнаванага ўсімі гісторыкамі: «Будынак першае 
гаспадарствавасьці Бялікага Княства Літоўскага» быў пастаў- 
лены на гістарычнай і этнаграфічнай беларускай тэрыторыі. 
Ягоны першы цэнтр быў беларускі Ноўгарадак, асновы ар- 
ганізацыі, ваеннае справы, культуры, патрэбныя дзеля разь- 
вязаньня культурных заданьняў, былі адзержаныя ад Бела- 
русаў.!! Таксама Ўладзімірскі-Буданоў сьцьвярджае, што 
Вялікае Княства Літоўскае пачалося на землях беларускіх. 
Дагэтуль «Мы ані ня ведаем собска-нацыянальных лятувіскіх 
гаспадарствавых установаў. Усе расказы пра гэта -- звычай- 
нюсенькія байкі, павыдумляныя пасьлей». «Цэнтр усяго Вялі- 
кага Княства, сталіца вялікага князя, ўжо зь першае чэць- 
верці ХПІ стг. быў у Беларусі («Чорнай Русі») -- у Ноўгарад- 
ку: там жыў Міндоўг, з часам наступнікі -- убійцы, сын яго- 
ны Вайшэлка...»1., 

Рада Вялікага Княства Літоўскага генэтычна паходзіла ад 
Баярскіх Думаў асобных беларускіх гаспадарстваў папярэд- 
ядяга часу!?. 


Незалежнасьць Беларускага гаспадарства 
па Люблінскай Вуніі 


Таксама наўсуперак расейскім шавіністычным цьвер- 
джаньням, задзіночанае беларускае гаспадарства, зн. Вялікае 
Княства Літоўскае захавала сваю гаспадарствавую незалеж- 
насьць і па Люблінскай вуніі 1569 г. Пра незалежнасьць Вялі- 
кага Княства Літоўскага па Люблінскай вуніі ёсьць даволі 
довадаў. Асабліва шырака й грунтоўна гэта давялі В. Друж- 
чыц і непрыяцель Беларусаў І. Лаппо". 

Сам акт Люблінскае вуніі мае супярэчнасьці. Адныя яго- 
ныя пункты зусім прылучаюць беларускае гаспадарства да 
Польшчы, другія, наадварот, усё ў ім захоўваюць. Сталася гэта 
з тае прычыны, што Палякі, хочучы супоўнага прылучэньня 
Вялікага Княства Літоўскага да Польшчы, пнасьцерагліся, 

БАЦЬКАЎШЧЫНА 





Этнаграфічны прастор Беларусі 


Вялічыня этнаграфічнага прастору 
Беларусі 


Пасьля кароткага нарысу гістарычнай 
эвалюцыі паглядаў на справу межаў бе- 
ларускага моўна-этнаграфічнага прасто- 
ру, зьвернемся цяпер да пытаньня вялі- 
чыні гэтага прастору. У сучасную пару 
могуць быць нам практычна патрэбныя 
лікі паверхні прастораў агбрысаваных 
трыма рознымі межамі: паверхня сучас- 
нае БССР, паверхня ў межах, назнача- 
ных некалі для БНР і паверхня бела- 
рускага этнаграфічнага прастору. 

Ведамая рэч, што межы БССР -- су- 
часныя беларускія дзяржаўныя межы 
праведзеныя Масквою зусім не агляда- 
ючыся на запраўдныя этнаграфічныя 
межы Беларусі. Толькі на заходнім ад- 
рэзку паўдзённай мяжы з УССР межы 
БССР супадаюць прыблізна з сучаснаю 
беларускаю этнаграфічнаю мяжою. На 
ўсіх іншых сваіх адрэзках яны пакі- 
даюць паза БССР вялікія абшары бе- 
ларускіх этнаграфічных земляў, як 
Падляццца й Беласточчыну на захадзе 
(па польскім баку), Віленшчыну зь 
Вільняй ды Дзьвіншчыну на паўночным 
захадзе (па летувіскім ды латыскім ба- 
ку), Пскоўшчыну на поўначы ды Сма- 
ленішчыну й Браніцчыну на ўсходзе (па 
расейскім боку), (Чарнігаўшчыну на паў- 
дні (па ўкраінскім баку). Асабліва вялі- 
кія паверхняю абшары Беларусі этна- 
графічнай Масква прырэзала сабе, да 
РСФСР. 

Прастор, які абыймаюць межы, назна- 
чаныя некалі для БНР (Беларускай На- 
роднай Рэспублікі), гэта з моўнага гле- 
дзішча тая частка беларускай этнагра- 
фічнай тэрыторыі, на каторай пануе 
чыстая беларуская мова без паважней- 
цых чужых уплываў. Гэтыя межы па- 
кідаюць вонках свайго засягу этнагра- 
фічна беларускія абшары гаворак «пе- 
раходных», перадусім Пскоўшчыну на 
поўначы ды Браншчыну на ўсходзе. 

Значна большы сваймі памерамі поў- 
ны этнаграфічны прастор Беларусі, У 
межы каторага ўваходзяць ужо ўсе бе- 
ларускія этнаграфічныя землі -- і пра- 
сторы чыстае беларускае мовы, і абша- 
ры беларускіх гаворак з чужымі моў- 
нымі ўплывамі. 

Ніжэй падаюцца лікі паверхні ў трох 
вышэй азначаных межавых засягах. 
Лікі паверхні БССР пададзеныя паводля 
афіцыйных савецкіх дадзеных. Лікі 
паверхні БНР і Беларусі этнаграфічнай 
падаюцца ў прыблізных, закругленых 
ліках. Усе тры лікі, дзеля практычных 
меркаваньняў, пададзеныя тутка адна- 
часна ў квадратных кілямэтрах і квад- 
ратных ангельскіх мілях, 


БССР 208 000 кв. км. 80000 кв. м. 

БНР 320 000 кв. км. 120000 кв. м. 

Беларусь ў 

Этнагра- 

фічная 480 000 кв. км. 180 000 кв. м. 
Калі. маючы межы, даволі простая 


справа аблічыць паверхню абрысаваную 
імі, дык куды цяжэй з прыблізным 
хоць-бы аблічэньнем сучаснага ліку 


жыхарства беларускага этнаграфічнага 


(Заканчэньне, гл. Ме 23 і 24-25) 


прастору. Дзеля вялізарных дэмаграфіч- 
ных пераменаў на землях Беларусі, 
спрычыненых апошняю Сусьветнаю 
Вайною ды савецкімі масавымі выніш- 
чэньнямі, дэпартацыямі й перасялень- 
нямі, усе даваенныя статыстычныя лікі 
З тэрыторыі Беларусі маюць вельмі ма- 
лую практычную вартасьць, каб слу- 
жыць за выходныя лікі для й прыбліз- 
нага ашацаваньня колькасьці сучасна- 
га жыхарства ўсёй беларускай этнагра- 
фічнай тэрыторыі. 

У паваенным часе, як ведама, Масква 
на тэрыторыі БССР, як і ўсяго СССР, 
не правяла аніякога афіцыйнага пера- 
пісу жыхарства, відавочна дзеля таго, 
каб не выяўляць перад сьветам сваіх вя- 
лізарных народагубных вынішчэньняў 
жыхарства некаторых нацыянальных 
рэспублікаў. Адзіная паваенная афіцый- 
ная савецкая інфармацыя ў гэтай спра- 
ве гэта апублікаваныя прыблізныя 
круглыя лікі жыхарства СССР па рэс- 
публіках паводля стану на пачатку 1956 
году («Народное хозяйство СССР в 1956 
году», Масква, 1957 г.). Тамка для БССР 
на пачатак 1956 году падаецца кругла 
8 000000 жыхароў. Лік гэты гаворыць 
пра надзвычайныя, жудасныя страты 
жыхарства БССР у ваенныя й паваен- 
ныя гады. Вялічыню гэтых стратаў мо- 
жам прыблізна сабе ўявіць, калі лік гэ- 
ты прыраўнаем да 10500000 жыхарства 
БССР увосені 1939 году (глядзі «Боль- 
шая Совецкая Энциклопедия», 1950 г., 
том ІУ, бач. 476), ды калі возьмем на 
ўвагу дадаткова лік таго, звычайна вы- 
сокага, беларускага натуральнага пры- 
росту, які павінен быў-бы нармальна 
паўстаць за час ад 1939 да 1956 году. 

Падобныя, як на тэрыторыі БССР, вя- 
лікія страты жыхарства напэўна існу- 
юць і на ўсёй этнаграфічнай беларус- 
кай тэрыторыі, паколькі ўся гэтая тэры- 


торыя была ў падобным беспасярэднім 





засягу ваенных дзеяньняў Другой Су- 
сьветнай Вайны, 1, паколькі яна ўся ў 
падобнай меры была аб'ектам народа- 
губнае палітыкі Масквы, ськіраванае на 
магчыма якнайбольшае вынішчэньне ды 
лічбовае аслабленьне Беларускага наро- 
ду. . 

Бяручы гэта на ўвагу, ды прыймаючы, 
што гушчыня жыхарства па ўсім бела- 
рускім этнаграфічным прасторы сяньня 
можа быць прыблізна тая-ж, як і на 
абшары БССР, мы можам дайсьці да 
гэткіх прыблізных лікаў жыхарства для 
прастораў БНР і Беларусі этнаграфіч- 
най на пачатку 1956 году: 


БССР 8 000 000 
БНР 12, 000 000 
Беларусь этнаграфічная 18 000 000 


Лікі гэтыя, хоць і вельмі прыблізныя, 
аднак-ка хіба менш-больш адбіваюць 
сучасны лічбовы стан жыхарства Бела- 
русі. Дакладныя лікі можна будзе мець 
толькі пасьля празядзеньня ў СССР пе- 
рапісу, які Масква плянуе зрабіць У 
1959 годзе, ды пасьля апублікаваньня 
вынікаў гэтага перапісу. 

Цяжэй азначыць лік самых Беларусаў 
(без нацыянальных мяншыняў) у зася- 
тах вышэй пададзеных трох межаў. 
Яшчэ цяжэй дайсьці да прыблізнага лі- 
ку Беларусаў у СССР паза беларускім 
этнаграфічным прасторам. Паводля са- 
вецкага перапісу 1926 году было іх тады 
больш за 700 000. Сяньня, пасьля шмат- 
лікіх хваляў масавых ссылак ды пера- 
сяленьняў, іх напэўна мільёны. А яшчэ 
цяжэй ашацаваць і прыблізныя лікі Бе- 
ларусаў паза межамі СССР, па ўсіх кра- 
ёх беларускае эміграцыі, каб гэтак дай- 
сьці да вельмі важнага для нас ліку -- 
ліку Беларусаў на ўсім сьвеце. 

Гэтае цяжкое, але й вельмі важнае за- 
даньне, выбягае за назначаныя для гэ- 
тага нарысу рамкі. “ 

М. Агнявіда 





Савецкі павільён на Бруксэльснай выстаўць! 


(Заканчэньне з 2-ой бачыны) 


ўваходзе, цытатамі з савецкай кансты- 
туцыі й іншымі дэкляратыўнымі лёзун- 
гамі, як: «СССР зьяўляецца фэдэратыў- 
ным гаспадарствам, аснованым на прын- 
цыпе дабравольнае вуніі 15 савецкіх 
раўнапраўных рэспублік», Савецкая ўла- 
да зьнішчыла назаўсёды няроўнасьць 
між народамі й расамі»; «Савецкая кан- 
стытуцыя гарантуе ўсім грамадзянам 
Савецкага Саюзу свабоду слова й прэ- 
сы, свабоду зборак, мітынгаў, маніфэста- 
цыяў і маніфэстацыйных паходаў, сва- 
боду рэлігіі й рэлігійнай практыкі» і 
г. п., і г. п. Падобна насьветленая нут- 
раная й вонкавая палітыка камуністыч- 
нае партыі: лічбы, працэнты, плякаты, 
лёзунгі й асабліва маса савецкіх «галуб- 
коў міру», Іх бачым і на плякатах «Па- 
ходу за мір», і на габэлінах «За мір», і 
ў статуях «Мір», і навет на шакалядных 
глёбусах вагою 127 кіляграмаў, абкру- 
жаных тымі-ж самымі «галубкамі мі- 
ру». Чытаючы ці аглядаючы ўсё гэта, 


чалавеку становіцца моташна ад такой 
замаскаванай пэрфідыі. А ці-ж праўда 
патрабуе аж такой рэклямы? 

«СССР зьяўляецца дабравольным саю- 
зам 15 раўнапраўных рэспублік» -- гаво- 
рыць першы надпіс на правай сьцяне 
пры ўваходзе ў павільён. Але дарэм- 
нымі будуць твге стараньні пазнаёміцца 
з гэтымі рэспублікамі ў савецкім па- 
вільёне. Як адна ластаўка ня робіць вя- 
сны, гэтак і пара выстаўленых кніжак 
на нацыянальных мовах нерасейскіх на- 
родаў СССР, некалькі дываноў і абраз- 
коў народных танцаў ці панарамаў цэн- 
тральных гарадоў ніяк ня могуць замя- 
ніць паняцьця нацыянальнай рэспублікі. 
Гэтыя «раўнапраўныя» нацыянальныя 
рэспублікі адсутнічаюць у савецкім па- 
вільёне. Яны падмененыя аднэй рэспу- 
блікай -- Расейскай, сказаць праўдзівей 
-- Расеяй, бо тут пануе адна культура й 
адна гордасьць расейскага народу. Гэта 
ня толькі паказана ў розных экспанатах, 


У Менску 


(УРЫВАК з АПОВЕСЬЦІ ПРА МАКСІМА БАГДАНОВІЧА) 


Ад Рэд.: Ніжэй зьмешчаны ўрывак з 
аповесьці Барыса Мікуліча пра Максіма 
Багдановіча перадрукоўваем зь менска- 
га часапісу «Маладосьць» (1958, Ме 6). 


Заўвага рэдакцыі «Маладосьці»: Пась- 
ля сьмерці Барыса Мікуліча (17 ліпеня 
1954 г.) застаўся вялікі архіў яго неапу- 
блікаваных твораў. Ніжэй мы друкуем 
урывак зь незакончанага твору пра апо- 
шнія гады жыцьця нашага выдатнага 
песьняра Максіма Багдановіча, напіса- 
нага па ўспамінах Зьмітрака Бядулі, зь 
якім у аўтара былі сяброўскія, блізкія 
адносіны. 


эе 


Недглёка ад Менскуцягнік раптам спы- 
ніўся. Багдановіч, узяўшы свой баульчык, 
выйшаў з вагону. Цягнік стаяў перад 
апушчаным шлягбаўмам. (Чыгунку пера- 
сякала дарога, і па ёй бясконцай чара- 
дой цягнуліся калёсы, пешаходы, прывя- 
заныя да вазоў каровы, Людзі йшлі ўз- 
боч дарогі, а на калёсах быў іхны скарб 
-- кажухі, клеткі з курамі й парасятамі, 
клункі адзежы, кулі з мукой, куфры. А 
на гэтым усім сядзелі дзеці, жанчыны. 








пачынаючы ад памятнікаў старой куль- 
туры й канчаючы водкай і цыгарэтамі, 
але й спэцыяльна падчыркваецца на 
кажным кроку. Не абыйцлося навет і 
без схвальшаванай гісторыі ў карысьць 
расейскага народу, як, прыкладам, у 
выпадку залічэньня старой кіеўскай 
культуры да культуры аднаго расейска- 
га народу. 

А як-жа паказана Беларусь? Найгорш! 
Яна паказана тут дзелоўна кулём лёну 
і ручніком з надпісам «Мір міру!», на- 
родным танцам «Мяцеліцай», які выкон- 
ваецца дзььвюма танцоркамі ў расейскіх 
сарафанах, панарамай адбудаванай част- 
кі Менску, трактарам «Беларусь», да 
якога прычэплены плугі з Адэсы, сама- 
звалам і скрабаром «Зубр» ды аднэй 
скульптурай Азгург. Праўда, пасьля 
крытыкі беларускіх студэнтаў з Бэльгіі 
савецкае нацыянальнае палітыкі ў па- 
вільёне паявілася цяпер некалькі бела- 
рускіх твораў беларускіх паэтаў і пісь- 
меньнікаў, некалькі часапісаў і газэт. 
І гэта ўсё, калі ня лічыць барысаўскіх 
запалах, на этыкетах якіх красуецца ве- 
жа Крамля й надпіс у расейскай мове. 

Бегла трэба заўважыць, што з нагоды 
выстаўкі БССР сталася надзеленая част- 
кай Прусіі, што пасьля вайны прылуча- 
ная да РСФСР. Масква папусьцілася! Ня 
трэба рабіць аднак шмат ілюзіяў, бо гэ- 
та толькі на палітычнай карце СССР, 
што фігуруе ў павільёне. Няўдала, ві- 
даць, было праводзіць калідор праз усю 
Беларусь да маленькага куска панямец- 
кай зямлі. 

Такі вось савецкі павільён, гэты Пар- 
тэнон культуры «ўсіх» народаў СССР. 
Ці наведваюць яго? Так, ён паглынае 
найбольш наведвальнікаў выстаўкі, але 
сюды йдуць найбольш зь цікавасьці 
ўбачыць прывязанага «Мядзьведзя», 
чымся із захапленьня савецкай дэма- 
крацыяй і савецкімі дасягненьнямі. 

П. Залужны 


Коні былі стомленыя, і мала іх было до- 
брых, усё хударэбрыя. Людзі йшлі ў 
лапцёх, у ватопках, многія босыя. А да- 
рога -- месіва веснавой гразі, якая ўжо 
не замярзала і ўночы. Над дарогай ві- 
села хмарнае неба, навокал ляжалі шэ- 
рыя палеткі, далёкі бор здаваўся аху- 
таным шэрай ватай. “Твары ў людзей 
былі стомленыя, нібы закопчаныя шэрай 
копацяй. Па беларускай дарозе, па шэ- 
рай гразі ішло народнае гора. 

Быццам прыкаваны да зямлі, стаяў 
Багдановіч у накінутым шыналі з фа- 
нерным баулам у вабедзьвюх руках. 
Стаяў і глядзеў на людзей, коней, калё- 
сы, дарогу. У поле яго зроку трапіў воз; 
там на чорным ад часу куфры сядзеў 
хлопчык у вялікай шапцы з паламаным 
брылем 1, трымаючы чорнымі ад бруду 
рукамі кавалак хлеба, прагна еў яго. Ні- 
чога гсаблівага ня было ў гэтым, але не- 
шта як-бы падштурхнула Багдановіча, 
ён падлез пад іцлягбаўм, кінуў на воз 
свой баул і пайшоў побач з возам. Ісьці 
было лёгка, нібы ня было нядаўняга 
прыступу зьнясільваючай хваробы. 

Уцекачы... 

Спад Ваўкавыску, спад Горадні, спад 
Вільні... 

Куды? Абы куды... Толькі далей ад 
пекла, ад жахаў, ад разбурэньня й гвал- 
ту, ад папялішчаў і нямецкіх парад- 
каў... 

Яны з розных мястэчак і вёсак, спад 
розных гарадоў, яны ніколі-б ня сустрэ- 
ліся, каб ня гэтае гора, каб ня гэтае цём- 
нае ліха. Няшчасьце зьяднала іх. Калі 
чалавек шчасьлівы, яму ня трэба шу- 
каць падтрыманьня. Гора кідае яго на 
пошукі таварышаў, гараваць у грамадзе 
лягчэй. 

Багдановіч пераходзіў ад возу да возу, 
распытваў, слухаў, слухаў адну й тую-ж 
гісторыю пра няшчасьце. Ён слухаў ся- 
лян і жанчын, дзяцей і старых, думаў аб 
тым, іцто ён напісаў, і ў яго міжволі ўзь- 
нікала пытаньне: «Хто зь іх умее чы- 
таць? Ці можа трапіць да іх кніжка, на- 
друкаваная невялікім тыражом у дру- 
карні Марціна Кухты?» 

Ён набавіў кроку і нагнаў пярэдні воз. 

На возе сядзела дзяўчына гадоў сям- 
наццаці. Русавалосая, з чыстым, крыху 
вузкім тварам. Сінія вочы. Лёгкая ружо- 
васьць. Трохі абветраныя вусны. Дамат- 
каная рудая сьвітка, пашытая на муж- 
чыну, на галаве -- хустка з крамы. А ў 
руках -- кніжка. Ня ў періцыя рукі тра- 
піла кніжка з пашарпанымі краямі, 

-- Чытаеце? 

Дзяўчына ўзьняла вочы на студэнта, у 
сіняй глыбіні вачэй гарыць цікавасьць 
да таго, што толькі іцто чыталася. 

-- Але. 

Студэнт паклаў руку на воз і пайп:оў 
побач. Відаць, што так яму лягчэй ісь:і. 

-- Сядайце. 

Ён пакруціў галавой. 

-- Не, каню цяжка. Я дайду, 
горад. 

-- Вы таксама ратуецеся? 

-- Так, ратуюся толькі не ад Немцаў. 


Яна паклала кніжку ў кішэню. 


скора 


(Працяг на 4-ай бачыне) 








адылі, надзвычайна перацягаць струны. Яны спадзяваліся на 
тыя пункты акту вуніі, што ім досыць чынілі, што паводля іх, 
але не паводля супрацьлежных ім пунктаў у канцы ўсё ста- 
нецца. Быў таксама пакінены ўвесь стары фактычны стан у 
Вялікім Княстве, што было зроблена яшчэ й дзеля таго, каб і 
далей увесь цяжар Маскоўскае вайны (пачалася ў 1598 г., 
скончылася ў 1582 г.) лажыўся на плечы Беларусаў ды каб, 
аслабленыя гэтай вайной, Беларусы былі падаўчэйшыя да 
задзіночаньня з Польшчаю. Адна й другая старана спадзява- 
лася на карысныя сабе пункты акту вуніі. Беларусы не ма- 
глі станаўко паставіцца супроць вуніі, як гэтага хацелі, бо, ва- 
юючы тады з Маскоўшчынаю й Швэдамі, не маглі яшчэ ва- 
яваць із Польшчаю. Але, перамогшы Маскву, Беларусы паста- 
навілі адкінуць шкодныя беларускаму гаспадарству пункты 
Люблінскае вуніі, каб яны з праўнага гледзішча не пярэчылі 
ягонай незалежнасьці. Гэта дорага каштавала: замест чыста 
разграміць Маскоўшчыну і зьвярнуць ўсе захопленыя ёю 
беларускія землі, мусілі зь ёю замірыцца на 10 год і паслаць 
войска на польскую граніцу. Войска гэтае стаяла гатовае да 
вайны з Польшчаю датуль, пакуль новы гаспадар, Жыгі- 
монт ІУ Ваза не зацьвердзіў Статуту Літоўскага 1588 г. і 
зьмешчанай у ім Канстытуцыі Бялікага Княства Літоўскага, 

аторай Люблінская вунія была ператворана ў зьвяз двух 

аўнапраўных незалежных гаспадарстваў. 


Праф. В. Дружчыц, разгледзіўшы грунтоўна праўны й 
фактычны стан беларускага гаспадарства пасьля Люблінскае 
вуніі, зрабіў наступныя вывады: 


«На аснове Люблінскага прывілею "Трэйцяга Статуту Літоў- 
скага і соймавых канстытуцыяў -- кажа В. Дружчыц -- мож- 
на ўважаць за ўстаноўленае, што Вялікае Княства Літоўска- 
Беларускае па 1569 г. мае сваю тэрыторыю із срога азначаны- 
мі граніцамі. Граніцы Вялікага Княства бароніць адумысловая 
старожа, праводзіцца разгранічэньне краю літоўска-беларус- 
кага ад польскага. Войска польскае ня мае права пераходзіць 
у граніцы Вялікага Княства, як і войска літоўска-беларускае 
да краю Польшчы пад страхам вялікае кары. 


2 «Люднасьць Вялікага Княства Літоўска-Беларускага Ка- 
рыстаецца собскімі й апрычонымі правамі, зафіксаванымі ў 


Статуце... Люднасьць Бялікага Княства мае свой кодэке 
права -- Статут Літоўскі, свой собскі суд, сваю гаспадарства- 
вую мову... 


Ла вуніі Вялікае Княства Літоўска-Беларускае захавала 
свой собскі цэнтральны ўрад. Маршалкі земскі й дворны, 


канцлер, падскарбі, гэтман -- урады, што былі й да вуніі. З 
урадамі былі зьвязаныя і адпаведныя ўстановы. Маршалка 
земскі, як міністар вялікага князя з усімі атрыбутамі свае ўла- 
ды сьветчыць пра тое, што вярхоўная ўлада князя ня зьліва- 
ецца з уладаю караля. Дарма што адна асоба займае гэтае 
месца, але сядзіць на двух пасадах із рознай уладаю на аснове 
законаў кажнага гаспадарства. Канцлер із гаспадарствавай 
канцылярыяй Вялікага Княства Літоўскага, у каторай вялі 
ўсе справы Княства, меўшы ў сваіх руках гаспадарствавую 
пячаць, безь якое ніводзін загад ня меў сілы, быў уставічным 
абароньнікам гаспадарствавай самастойнасьці Вялікага Кня- 
ства Літоўска-Беларускага. 


Падскарбі земскі -- міністар фінансаў Вялікага Ёняства. 
Згодна з умоваю Люблінскае вуніі ўводзілася толькі адноль- 
кавая вагою й хормаю манэта. Апрычонасьць фінансаў і скарбу 
ў Польшчы і ў Вялікім Княстве Літоўска-Беларускім захава- 
лася поўная. Вялікае Княства мае і сваю мынцу, дзе б'юць 
манэту на собскія патрэбы. Кажнае гаспадарства мае свой 
бюджэт і даўгі аднаго срога спаганяюцца з другога. 

Гэтмгн найвышшы із сваім намесьнікам гэтманам поль- 
ным быў вайсковым міністрам і галоўнакамандуючым літоў- 
ска-беларускім войскам. Па Люблінскай вуніі войска, як і да 
вуніі, засталося ў Літоўска-Беларускім гаспадарстве собскае... 

Вялікае Княства Літоўска-Беларускае, маючае сваю соб- 
скую тэрыторыю, урад, войска, мае й свой тытул, гаспадар- 
ствавы гэрб і гаспадарствавую пячаць, як сымболь свае гаспа- 
дарствавае самастойнасьці і захоўвае іх да самага падзелу 
Рэчы Паспалітае. 

Супольны з Полышчай ёсьць вялікі вальны сойм. Харак- 
тар яго арганізацыі, адылі, перашкаджае яму зьліцца ў вадна- 
роднае суцэлнае цела. Супольныя паседжаньні Палякаў ізь 
Лятувісамі й Беларусамі на сойме не памаглі арганічнаму зра- 
станьню двух народаў і гаспадарстваў. Двугаспадарствавасьць 
Рэчы Паспалітай захоўваецца на працягу ўсяго пэрыяду су- 
меснага быцьця і выразьліва адбіваецца на пастановах вялі- 
кага вальнага сойму, каторы прымушаны выносіць асобныя 
канстытуцыі для Польшчы й асобныя для Вялікага Княства 
Літоўска-Беларускага. У некаторвых прыпадках адбываюцца 
і асобныя паседжаньні як Рады Вялікага Княства, так і поль- 
скага «кола»!?. 

Дзеля таго, што ў Вялікім Княстве Літоўскім былі заўсёды 
й Лятувісы, В. Дружчыц завець яго Літоўска-Беларускім. Але 
нацыянальны характар Вялікага Княства Літоўскага быў 
толькі беларускі. Іншая рэч, што наш народ тады ня зваўся 
Беларусамі, але Ліцьвінамі, Літвою. 


Палякі й пасьля Люблінскае вуніі былі ўважаныя ў Вялі- 
кім Княстве Літоўскім за чужаземцаў-загранічнікаў. Яны ня 
мелі права займаць урадаў 1 не маглі нажываць зямлі ў Вялі- 
кім княстве. Гэта сьцьвярджаюць усе чыста гісторыкі. «Ужо ў 
прывілею Б. Кн. Казімера з 2-га мая 1447 г. ёсьць урачыстае 
абяцаньне (што было адначасна й забавязаньнем -- Я. С.) раз- 
даваць землі й урады толькі адным тубыльцам. Аналягічны 
артыкул ёсьць і ў прывілеях 1492 г .В. Кн. Аляксандры, і ў 
прывілею 1506 г. В. Кн. Жыгімонта». Статут 1529 г. «пазбаўляе 
права на ляжачую маемасьць кажную жанчыну, каторая па- 
шла (замуж) да чужое зямлі, да Польшчы, або да Мазоўш або 
да каторае-кольвек зямлі, маючы іменя айчызныя, і мацяры- 
стыя ў пансьцьве нашым Вялікім Княстве Літоўскім». У такім 
прыпадку, жанчына, што вышла замуж за чужаземца, тра- 
ціць сваё права на айчызныя і мацярыстыя землі, каторыя 
тады пераходзяць на родных дзядзькоў; а калі таковых няма 
-- на ейных блізкіх. Пры гэтым спадкаемцы не абавязаныя да- 
ваць такой дзяўчыне ніякае пасагі»1!6, 

Гэткім парадкам Беларусы самі былі гаспадарамі ў сваім 
гаспадарстве і ўсё, што ў ім дзеялася, было іхным дзеяньнем, 
а ня польскім, як гэта цьвердзяць расейскія чарнасоценцы. 


Гл. «Савецк. хвальшаваньне», б. 98--100. 

дения ь Белоруссии. І (до конца ХХІ в.), Менск, 1928, б. 126--127. 


Фо о 3 ч бе т 


(Далей будзе) 








4 БАЦЬКАЎШЧЫНА хе зб (412) 
Да «бакоў» д-р Станкевіча 
коў» д-р г Зь беларускага жыцьця 
аб «Успамінах» В. Рагулі шына 
а ДЗЕНЬ БАЦЬКІ Ў ТАРОНТА (КАНАДА) ным вечары, прысьвечаным 8 чэрвеня з Сьвятары братняе УАПЦ аднесьліся да 
У канцы сваіх «бакоў» («Бацькаў- Негнявіцкай, Шчарсоўскай і Гарадэчан- нагоды 41-ай гадавіны сьмерці паэты. нас запраўды пабрацку. 


шчына» Меле 18, 19 і 20 за 1958 г.) аў- 
тар піца: «Няпрыемна мне было зай- 
мацца ўспамінамі Рагулі, у вялікай ме- 
ры тэндэнцыйнымі й хвальшывымі. Ня- 
-хай гэта будзе навукаю іншым, што пі- 
шучы ўспаміны, трэба пісаць праўду, і 
толькі праўду». Калі б аўтар кіраваўся 
толькі праўдаю, дык напэўна не тарна- 
ваў-бы сам тэндэнцыі пісаць няпраўду 
ды друкаваць яе на балонах «Бацькаў- 
шчыны». У довад гэтага пастараюся 
падкрэсьліць непраўдзівасьць толькі ад- 
наго факту, што закрануў аўтар «ба- 
коў» з жыцьця й дзейнасьці сьв. П. В. 
Рагулі. Рэшту тэндэнцыяў аўтара па- 
кідаю навочным сьветкам, бо я некаторы 
час быў ла-за межамі бацькаўшчыны 
і ведаю аб далейшай дзейнасьці В. Ра- 
гулі з прэсы й лістоў. 

В. Рагуля належаў да таго беларус- 
кага пакаленьня, якое было не па сва- 
ёй віне зрусыфікаванае расейскаю іцко- 
лаю ў часе няволі Беларусі, але, ня 
гледзячы на гэта, яно, а ў тым ліку й 
В. Рагуля, згуляла вялікую ролю пась- 
ля першае сьветавае вайны на ніве бе- 
ларускай. Хто-ж, калі ня гэтая «зрусы- 
фікаваная» беларуская інтэлігенцыя 
ўзгадавала малодшае беларускае пака- 
леньне? Хто-ж, калі ня В. Рагуля пер- 
шы кінуўся ў вір перадвыбарнае кам- 
паніі ды гэтым штурхануў ня толькі 
Наваградчыну да больш актыўнае палі- 
тычнае і грамадзкае беларускае працы, 
але й далейшыя мясцовасьці Заходняй 
Беларусі? Аднак аўтар не знайшоў ні 
аднаго дадатняга факту ў дзейнасьці 
В. Рагулі, а сама форма згсуду пасла Й 
сэнатара аўтарам «бакоў» зьяўляецца 
тэндэнцыйнай зЗ дадатковымі да ўспамі- 
наў абвінавачваньнямі, што базуюцца на 
быўшых нясугучных дачыненьнях па- 
між імі. Гэты мамэнт яскрава выяўля- 
ецца ад пачатку да канца ў «бакох» і 
таму яны не зьяўляюцца аб'ектыўнымі 
ў сэнсе праўды, да якой аўтар заклікае 
ўсіх, што маюць пісаць успаміны, але, 
як выходзіць, паводля пагаворкі: «Не 
рабі гэтак, як я раблю, а рабі гэтак, як 
я кажу». 

Мая асабістая прысутнасьць пры выс- 
таўленьні кандыдатуры В. Рагулі на 
пасла ды ягоныя выбары ў польскі сойм 
змушаюць мяне падкрэсьліць непраўдзі- 
вае цьверджаньне аўтара аб гэтым вы- 
стаўленьні ягонае кандыдатуры. Аўтар 
«бакоў» кажа: «І вось у часіну найболь- 
шай галіты, калі ён (В. Рагуля) ня пры- 
выкшы, мусіў гаспадарыць на недастат- 
най лапінцы запушчанай зямлі, ня ма- 
ючы на'т за што купіць ботаў, белару- 
скі рух яму, бяз усякае заслугі зь ягона- 
га боку, пасуліў мандат на Сойм, а тым 
самым і вызваленьне з гора. Гэта мусіла 
зрабіць даймо, і з гэтае часіны Рагуля 
ляяльны да беларускае справы, сьвядо- 
мы Беларус і на'т незалежнік». Выхо- 
дзіць, іцто «беларускі рух» ЗЬ літасьці 
пасуліў няшчаснаму В. Рагулі пасоль- 
скі мандат і такім чынам зрабіў на яго 
даймо і перацягнуў на'т на беларускі 
незалежніцкі бок. З гэтага вынікае, што 
В. Рагуля быў бяспрынцыповы чалавек 
і лёгка перакупліваўся пасуламі мата- 
рыяльнага характару. Дзіўна, чаму тэта 
«беларускі рух» шукаў такога чалавека 
для абароны беларускіх справаў у поль- 
скім сойме? Няўжо ў Вільні не знайш- 
лося яшчэ аднаго беларускага кандыда- 
та на трэйцяе месца, якое займаў В. Ра- 
гуля на сьпіску Ле 167 Такія цьверджа- 
ньні аўтара ня толькі тэндэнцыйныя й 
хвалыцывыя, але й шкодныя для бела- 
рускае справы. 

Як-жа выглядала гэтая справа ў за- 
праўднасьці, гледзячы на яе праз аку- 
ляры. тагачасныя? Вось-жа пасьля ра- 
сейскае рэвалюцыі й ваеннай мітусьні 
паміж бальшавікамі й Палякамі, ча- 
стка беларускае інтэлігенцыі вярнулася 
на бацькаўшчыну ды запраўды была ў 
жахлівым матарыяльным становішчы 
пры польскай уладзе. Калі надыйшлі 
выбары ў польскі сойм у 1922 г., дык гэ- 
тая інтэлігенцыя прыняла разам із сва- 
ім народам актыўны ўдзел у выбарах у 
польскі сойм. Прадстаўнікі Любчанскай, 














Адказы Рэдакцыі 








Сп, К. Акулу ў Таронта, Канада: Пры- 
сланай Вамі для надрукаваньня ў «Баць- 
каўшчыне» п'есы «Камэльён» «мышы ня 
зьелі» і друкаваць яе мы зьбіраемся, але 
звычайна спачатку друкуем падвалам 
або войстра актуальныя творы або тыя, 
што маюць увайсьці ў васобныя кніж- 
ныя выданьні, якія, як артыкулы др. 
Я. Станкевіча, выдаюцца за кошт аўта- 
ра, або, як творы М. Багдановіча, на 
перадплату падпішчыкаў. Таму на сваю 
чаргу Вам прыйшлося доўга чакаць, а 
ад сябе радзім яшчэ трохі пачакаць. 

Сп. М. Н. у Мэльбурне, Аўстралія: Ка- 
рэспандэнцыю М. С. аб прыходзе БАП 
Царквы ў Мэльбурне зьмяшчаем із 
значнымі скарачэньнямі, а прысланых 
Вамі двух фотаздымкаў, нажаль, зьмя- 
сьціць ня можам, бо яны вельмі цьмя- 
ныя і зь іх ня выйдуць клішы. 


скай воласьцяў Наваградчыны на збор- 
цы ў мястэчку Негнявічах выбралі ды 
змусілі В. Рагулю стаць кандыдатам на 
пасла ад Наваградчыны. Ягоная канды- 
датура была выстаўленая ня зь літасьці, 
а таму, што ён быў вельмі аўтарытэтны 
й папулярны ды карыстаўся вялікаю 
пашанаю ў Наваградчыне. Як кандыдат 
ён правёў актыўную перадвыбарную 
кампанію й гэтым спрычыніўся ня толь- 
кі да выбару паслом самога сябе, але й 
двух беларускіх кандыдатаў, іцто былі 
выстаўленыя Віленскім беларускім цэн- 
трам на сьпіску Лё 16. Вось-жа канды- 
датуру В. Рагулі выставілі й выбралі 
яго паслом Беларусы Наваградчыны, 
бяз усякіх пасулаў, а не «беларускі рух», 
як кажа аўтар «бакоў». Пасулы сьвет- 
чылі-б, калі-б яны былі, аб махлярстве 
з матарыяльна-асабістым падыходам да 
беларускае справы. Такія тэндэнцыі, як 
інфэкцыйныя хваробы дэструкцыйна 
ўплываюць на жыцьцё грамадзкіх арга- 
нізацыяў і звычайна даводзяць іх да за- 
ніку. В. Рагуля, яК высока маральны й 
грамадзкі чалавек, пакінуўшы ў хаце 
сваіх малых дзяцей-сірот, пайшоў бяз 
усякіх пасулаў пхаць беларускі палі- 
тычны воз, якога не пакідаў аж да эмі- 
грацыі. 2 


В. Рагуля быў запраўдным паслом ад 
Наваградчыны, бо быў выстаўлены ў 
кандыдаты й выбраны паслом белару- 
скім народам, ведаў усе ягоныя злыбя- 
ды ды меў у працягу сваіх кадэнцыяў 
паслом і сэнатарам із сваімі выбаршчы- 
камі найцясьнейшую сувязь. Хіба ня 
было ні аднае беларускае ўстановы, 
якой-бы пасол-сэнатар не памагаў сва- 
ёю парадаю або грашоваю дапамогаю, 
напрыклад, Наваградзкая беларуская 
гімназія. Аб гэтай ахвярнасьці сСьвет- 
чыць той факт, што па сканчэньні ка- 
дэнцыяў ён апынуўся ў такім матары- 
яльным становішчы, ішто змушаны быў 
прадаць частку свае зямлі дзеля таго, 
каб вучыць сваіх дзяцей пасьля закан- 
чэньня імі беларускае гімназіі ў Нава- 
градку, а шчырая й адданая абарона бе- 
ларускіх справаў давяла яго да турэм- 
нага зьняволеньня, Да апоінняе часіны 
перад выездам на эміграцыю ён займаў 
кіраўнічыя становішчы ў беларускім 
грамадзкім жыцьці. З выездам на чу- 
жыну борзда пачала падкрадацца ста- 
расьць, што падкасіла ягонае здароўе і 
рухлівасьць. Ягоны прылёт у Амэрыку 
да сына зь ягонаю сямёю быў апош- 
нім мамэнтам у ягоным жыцьці перад 
адыходам у вечнасьць. Вечная яму па- 
мяць! 


У канцы гэтага асьветчаньня зазна- 
чаю, іцто я поўнасьцю пагоджваюся зЗ 
аўтарам «бакоў» у тым, што яму запраў- 
ды няпрыемна было займацца ўспамі- 
намі пасла-сэнатара ды, праўдападобна, 
цяжка было вышукваць там абвінавач- 
ваньні сьв. п. В. Рагулі. 

А. Негнявіцкі 

ХРОНІКА БЕЛАРУСКАГА ЖЫЦЬЦЯ 
НА ЧУЖЫНЕ -- ГЭТА ПАКАЗЬНІК 
НАШАЕ ГРАМАДЗКАЕ ЖЫЦЬЦЯ- 


ЗДОЛЬНАСЬЦІ Й ДАКУМЭНТАВАНЬ- 
НЕ. НАШАЕ ПРАЦЫ. ТАМУ НЕ ПА- 
ВІННА БЫЦЬ АНІВОДНАЕ ГРАМАДЗ- 
КАЕ ПАДЗЕІ, ЯКАЯ-Б НЯ БЫЛА АХ- 
ЦЕМЛЕНА Ў БЕЛАРУСКАЙ ПРЭСЕ. 
ПІШЭЦЕ Ў «БАЦЬБКАЎШЧЫНУ»! 


Ужо ўвайшло ў традыцыю ад некаль- 
кіх гадоў, як шматлікія народы вольна- 
га Захаду пачалі адзначаць штогоду ў 
месяцы чэрвені Дзень Бацькі -- сямей- 
нае сьвята ўдзячнасьці ня толькі Маме, 
якое сьвяткуецца ў месяцы травені, але 


й "Тату. 


Беларусы ў Таронта ўпяршыню ў тэ- 
тым годзе пастанавілі таксама ўрачыста 
адзначыць гэты сьвяточны дзень і ў су- 
боту ў вечары 14 чэрвеня Беларускі Дом 
быў месцам пачастунку, што зь вялі- 
кім уменьнем падрыхтавала сп-ня Н. 
Слаўко. Сп. мгр. Грыцук сказаў перад 
пачастункам прыгожую прамову, у якой 
выясьніў усім прысутным бацьком і не 
бацьком важнасьць гэтага сямейнага 
сьвята і для нас Беларусаў, зазначыў- 
шы, што без здаровай сям'і няма й зда- 
ровай дзяржавы. Беларускія народныя 
мэлёдыі з кружэлак паддалі нямала 
настрою, які можна было заўважыць 
на сьветлых тварах бацькоў, што гэта 
быў іхны Дзень, як і месяц таму назад 
Ў. Дзень Маці. 


ПЕРШЫ БЕЛАРУСКІ ПІКНІК 


Сёлетняе надвор'е перашкодзіла Бела- 
русам Таронта, Ашавы й іншых бліжэй- 
шых мясьцін распачаць сэзон пікнікаў 
ужо 1-га чэрвеня, але два тыдні пазь- 
ней -- 15. 6. 1958 г. такая магчымасьць 
ажыцьцявілася. 


На ўжо ўсім ведамай фарме сп-ва Вы- 
соцкіх зьехалася на собскіх аўтах шмат 
беларускіх сем'яў, каб забыўшыся да- 
машніх клопатаў, прыемна правесьці 
вольны час сярод прыгожай зелені. На 
адпаведнай пляцформе адбылася веча- 
рына пад гукі прыгожа граючага баяна, 
а аматары скокаў даказалі сваё. На бу- 
дучыню будзем толькі прасіць аднаго: 
прыгожага сонечнага надвор'я! 


НА ДАПАМОГУ СП-ВУ ХАРЭВІЧАМ 


Зь вялікім сумам прынялі Беларусы 
Аішавы й Таронта вестку аб нешчасьлі- 
вым выпадку із сп-вам Юркі Харэвіча 
ў травені сёлета, у выніку якога былі 
вялікія як фізычныя, гэтак і матарыяль- 
ныя страты. З мэтаю палёгкі ў бядзе, 
сябра з Ашавы сп. Л. сабраў сярод Бе- 
ларусаў Ашавы 160 даляраў на дапамо- 
гу пацярпеў:інай сям'і. Тое-ж самое пась- 


пяхова правёў сярод Беларусаў Таронта” 


сябра ўправы мясцовага аддзелу ЗБК 
сп. Я. Мышкоўскі, сабраўшы каля 150 
даляраў дапамогі. 


Гэты ўчынак запраўды 
вялікай пахвалы! 


заслугоўвае 


НА ЗБОРНІК ТВОРАЎ 
МАКСІМА БАГДАНОВІЧА 


На заклік Выдавецтва «Бацькаўшчы- 
на» ў Мюнхэне дапамагчы грашова ў 
форме перадплаты і тым самым даць 
магчымасьць выдрукаваць юбілейны 
зборнік твораў Максіма Багдановіча, 
пазытыўна адгукнуліся сябры ЗБК, у 
выніку чаго было да гэтага часу сабра- 
на 44 даляры перадплаты. Зборка перад- 
платы разьдзяляецца наступна: 1. Сад- 
бурскі аддзел ЗБК (зьбіральнік Л. Нар- 
кевіч) -- 12 дал., 2. Таронцкі аддзел (зьбі- 
ральнік Н. С.) -- 22 дал., З. Лёнданскі 
аддзел (зьбіральнік М. Шуст) -- б дал. 
4. Ашаўскі аддзел (зьбіральнік Я. Но- 
вак) -- зборка яшчэ не закончаная, ап- 
рача гэтага 4 дал. з даходу на літаратур- 





Еур'ёзы 


З радыёвай хвалі «Вызваленьня» 


Добры дзень, мае даражэнькія! Вось 
маю іцчасьлівую нагоду пагутарыць з 
вамі аб розных цікавых зьявах у нашай 
БЭСЭСЭРЫІ. 

Трапіў да мяне адзін нумарочак га- 
зэты «Літаратура і мастацтва». На пер- 
шай-жа бачыне, любыя вы мае, гэткімі 
вялічэзнымі, як тыя слупы, літарамі, 
надрукавана: «Будуйце лазьні!» Ну, ду- 
маю сабе, дрэнь справы, калі мастацкі 
ворган выкідвае такі празаічны лёзунг. 
Значыцца, нашаму чалавеку і памыцца 
няма дзе, вось яно якое сацыялістычнае 
будаўніцтва! Толькі раздумаўся я: ча- 
го-ж гэта самому народу крычаць аб па- 
будове тых лазьняў? А дзяржава дзе? 
Падаткі нашы? Ды хіба-ж справа толь- 
кі ў лазьнях, -- людзям жыць няма дзе! 
Ізноў-жа крычаць: будуйце дамы сама- 
тужна! Значыцца, выварочвай кішэню, 
апоіцнія грошы, ды і сам пасьля цяжкой 
працы бярыся ізноў за працу: жыльлё 
будаваць. Гэта дык улада -- перакладае 
ўсё на нашыя-ж плечы. Добрыя клопа- 
ты партыі, га? За нашыя-ж грошы -- і 
наш пот! Ня хітрая рэч чужымі рукамі 
жар заграбаць, а потым крычаць: мы 
клапоцімся аб вас! 

Калі, навет, не мяшацца ў высокія 
дзяржаўныя справы, і то, даражэнькія, 
штосьці ня тое робіцца, незразумелае, 
дзіўное. Вось, скажам, выпусьціў адзін 
раённы культурны начальнік прозьві- 
шчам Кукарэка кніжку аб культуры 


БССР, і на кажнай балонцы пераконвае 
ўсіх у тым, якую вялізарную ролю гу- 
ляе партыя ў разьвіцьці тэй культуры, 
якія цэнныя ейныя ініцыятывы, як што- 
дзённа яна клапоціцца аб народзе, не 
шкадуючы сяродкаў і сілаў дапамагае 
яму ўзьбірацца на вышэйшую ступень... 
Крычыць, захлынаецца той Кукарэка ў 
парадку партыйнага натхненьня, больш 
за таго пеўня на золку. І вось на гэткую 
рэч, даражэнькія. грошы знаходзяцца: 
рэдактары рэдагуюць, выдаўцы выдаюць, 
друкары друкуюць, -- працуе савецкая 
машына на поўны ход, -- народных гро- 
шаў досыць, хапае і на спутнікі і на ва- 
дародную бомбу, і на тое прапагандовае 
кукарэканьне, толькі вось на дамы ды 
лазьні ў дзяржавы анічога не застаец- 
ца. І крычгць, галосяць міністры, пар- 
торгі, часапісы і газэты: «Будуйце ха- 
ты»! «Будуйце лазьні»! І навет: «Бу- 
дуйце самі клюбы»! 

Гэтак і цягнецца справа. Прапаганды- 
стыя-агітетары згклікаюць «Будуйце!», 
а калгасьнікі пытаюцца: «а хто выдаткі 
плаціць будзе, Карла-Марла?» Вось вам, 
шчасьлівая савецкая рэчаіснасьць... Ці 
не надакучыла яна вам? Але, даражэнь- 
кія, у пэсымізм не ўпадайце, заховайце 
характэрную рысу Беларуса, што гума- 
рам завецца. Яшчэ пажартуем і пасьмя- 
емся з вамі і з лазьняў, і з партыйных 
кукарэкаў... 

М. Травень 


А. --віч 
Ад РЭДАКЦЬН: Цешымся з добрага 


пачыну. Беларусаў Канады й зьвярта- 
емся да ўсіх іншых беларускіх ася- 
родзьдзяў вольнага сьвету пайсьці за 
іхным прыкладам. Ад сябе паведамляем, 
што зборнік мастацкіх твораў Максіма 
Багдановіча «Вянок» ужо паўнасьцю 
прыгатаваны да друку й выйдзе ў сьвет 


яшчэ сёлетнім летам. 


ПРЫХОД БАПЦарквы ў 
МЭЛЬБУРНЕ (АЎСТРАЛІЯ) 


Пасьля доўгіх і нецярплівых чакань- 
няў напасьледак для Беларусаў у Мэль- 
бурне надыйшоў чаканы дзень. 22 чэр- 
веня адбылася паршая Багаслужба ў 
царкве БАПЦ імя Трох Віленскіх Му- 
чанікаў. Адслужыў яе настаяцель пры- 
ходу Высока Паважаны айцец Архі- 
мандрыт Мадэст у саслужэньне Высока 


Паважанага Пратапрасьвіцера Мітра- 
форнага Пратаярэя айца Івана, сьвята- 
ра УАПЦарквы -- дасюлешняга духоў- 


нага апякуна праваслаўных Беларусаў 
у Вікторыі. Радасьць Беларусаў з гэтае 
нагоды была нязвычайная., Падзяліць яе 
ў сваю царкву прыйшло каля 100 верні- 
каў. Радасная падзея зьліла гэтую гра- 
мадку ў вгдну цесную й дружную 
сям'ю. Многія задэкляравалі сыстэма- 
тычныя тыднёвыя складкі на патрэбы 
прыходу, пасьля-ж пачалася падрых- 
тоўка да адчыненьня царквы, 


Царква ня мае яшчэ ўсяго патрэбнага 
дзеля належнага яе выгляду. Але ёсьць- 
жа людзі з гарачай любоўю да свайго 
роднага, і гэта паказалі яны на фактах. 
Парахвіяльная ўправа не шкадавала ча- 
су і турботаў дзеля палагоджаньня фар- 
мальнасьцяў рэестрацыі прыходу. Спа- 
дарычня Натальля Тарасэвіч зрабіла не- 
спадзеўку падаркам іконы, упрыгожа- 
най беларускім ручніком. 

Цешацца із свае царквы ня толькі 
Беларусы ў Мэльбурне, але і далёка ад 
яго. Беларуска, пражываючая каля 200 
міляў ад Мэльбурна, піша: «Цешуся, што 
ў Мэльбурне ёсьць свая царква. Прымі- 
це, калі ласка, сьпісак ахвяраў на рас- 
ходы, зьвязаныя зь ёй». 


Праваслаўныя Беларусы ў Мэльбур- 
не ня былі і да гэтага часу пазбаўленыя 
духовае апекі. Апякаваліся імі сьвята- 
ры братняй Украінскай Аўтакефальнай 
Праваслаўнай Царквы: напачатку айцец 
Барыс, а пазьней айцец пратапрасьвіцер 
Іван. У першую нядзелю кажнага ме- 
сяца адбывалася Служба Божая для Бе- 
ларусаў. Яны ніколі не адмовілі нам 
адправіць малебен ці паніхіду на нашыя 
нацыянальныя сьвяты. А харыстыя на 
чале з рэгентам, часта будучы змучаныя, 
заўсёды сьпявалі, не патрабуючы за гэ- 
та ніякай падзякі. 


Але ўсё-ж свая царква, дзе будзем 
маліцца за сябе й за наш народ у каж- 
нае сьвята, ёсьць радасьцяй нязвычай- 
най. Падзяліць яе з намі прыйшлі й ай- 
цец Барыс із сваім хорам і многімі пры- 
хажанамі. Сьпяваў украінскі хор су- 
польна з хорам нашае царквы, якому 
была нагода павучыцца, як сьвежа зар- 
ганізаванаму, у ўкраінскага хору. 


Зьмястоўныя казаньні. сьвятароў вы- 
клікалі сьлёзы радасьці ў прысутных. 


аа аддай 


У Менску 


(Працяг з 3-яй бачыны) 





-- Дык ішшто-ж вы чытаецеі 

Яна апусьціла вочы, 

-2 Ат, нічога, адну кніжку... 

Ён засьмяяўся: 

-- Бачу і сам, што кніжку. Але хіба 
вам да кніжак цяпер? 

-- А што-ж рабіць, па вашаму? Пла- 
каць? Ужо няма сьлёз. 

Ён пайшоў моўчкі. 

Набліжаўся Менск, 

-- Скажыце, якую кніжку чыталі вы? 
-.- запытаўся Багдановіч. 

На гэты раз засьмяялася яна. 

-- Вы цікаўны! Не скажу. 


Прыемны быў у яе твар -- малады, зЗ 
выразам надзеі. 

-- Ну, хоць на разьвітаньне, -- і ён 
Засьмяяўся па-маладому, бо і быў па 
сутнасьці такім. -- Хоць імя сваё ска- 
жыце... 


Пад яго позіркам дзяўчына апусьціла 
вочы. 

-- Вэраніка, -- ціха сказала яна. -- А 
ваша? 

-- Ахрысьцілі Максімам. 

Дзяўчына паднялася з куфра. На тва- 
ры было зьдзіўленьне. Яна выцягнула 
зь кішэні кніжку і кінула яму ўсьлед: 

-- Тэта -- на шчасьце, кніжку напісаў 
таксама Максім. Па-нашаму напісана 
кніжка. Назва яе «Бянок». 

Ён спыніўся, нешта хацеў сказаць, але 
так і ня змог, закашляўся. Воз зь дзяў- 
чынай паплыў перад яго затуманенымі 
вачыма, потым зьнік. А па дарозе бяс- 
концым патокам ішлі і ехалі бежанцы. 


(Далей будзе) 


Пасьля Багаслужбы Парахвіяльная 
ўправа запрасіла Высокапаважаных 
Айцоў, гасьцей і парахвіян на шклянку 
гарбаты. Пры скромным пачастунку сп. 
М. С. ад імя парахвіі падзякаваў дасю- 
лешнім духоўным апякуном украінскім 
сьвятаром і харыстым за іхную братнюю 
дапамогу для Беларусаў. Царкоўны ста- 
раста З. К. дзякаваў ад імя ўправы, як 
Украінцам, гэтак і ўсім, хто спрычы- 
ніўся да адчыненьня беларускага пры- 
ХОДУ. 


М. С. 
АНТЫКАМУНІСТЫЧНЫ 
МІТЫНГ-КАНЦЭРТ У МЕЛЬБУРНЕ 


14 чэрвеня сёлета ў Мэльбурне, у га- 
давіну масавага вывазу Балтаў і іншых 
нацыянальнасьцяў у Сібір і Казахстан, 
Міжнацыянальны Камітэт народаў, па- 
няволеных камуністычнай Масквой, на- 
ладзіў антыкамуністычны мітынг-кан- 
цэрт. Беларусы із сваім нацыянальным 
сьцягам прынялі ў ім удзел. Прадстаў- 
нік Беларусаў сп. М. С. быў у прэзыды- 
юме. Прамоўцы -- сэнатары й міністры 
згодна падчыркнулі небясьпеку камуніз- 
му для Аўстраліі й цэлага сьвету ды 
сьцьвердзілі, што на гэтую небясьпеку 
асаблівую ўвагу зьвярнулі «новыя Аўст- 
ралійцы», якія адчынілі вочы Аўстра- 
лійцам і таму афіцыяльныя дзейнікі 
Аўстраліі вельмі ўдзячныя сваім «но- 
вым грамадзянам». 


М. Н. 


АБВЕСТКА 


У часе 7-га Гадавога Зьезду Згурта- 
веньня Беларускай Моладзі ў Амэрыцы 
й З3-яй Сустрэчы Беларусаў Амэрыкі й 
Канады, 30-га- 31-га жніўня ў Нью Ёр- 
ку адбудзецца вялікі 


КОНКУРС БЕЛАРУСКАЙ 
НАРОДНАЙ ВОПРАТКІ 


Дзеліцца конкурс на дзьве катэгорыі: 
жаночая й мужчынская вопратка. Ба- 
гатыя ўзнагароды ад арганізацыяў і 
прыватных асобаў. 

Да ўдзелу запрашаем усіх. 

За падробнымі інфармацыямі просім 
зьвяртацца паводля наступнага адрысу: 


Вуеіогаззіаа Уоці Аззосіаоп оЁ Атегіса 

401 АЧапіс Ауе. ВгооКуп 17, М. У 

Прыміце ўдзел у конкурсе, каб пака- 
заць прыгаство беларускай народнай 
вопраткі! 








Талоўная ўправа ЗБМА 








НАШЫЯ ПРАДСТАЎНІЦТВЫ 


АНГЕЛЬШЧЫНА: 
Міг. АІекзапаег І.азгак, 97 Мооге 
Ратк Ва., Іопаоа, 5. УУ. 6. 
АРГЕНТЫНА: 
Азосіасіоа Віеіогаза еп Іа Агееа- 
па, СаЙе Согопе! бауоз 2877, 
Уаіепна АІзіпа, р-сіа Виепоз 
Аіте5. 
АЎСТРАЛІЯ: 
М. А. “Уазііепіа, 
Стоуаоя, М. 5. “У. 
М. А. Магог, 109 Моггізоп Ва., 
Міаапа Тчасёой, У. А. 
Мі. М. Мікаа, 14 5біееі 
броббу004--Мероцте, Уіе. 
Ме. УУ. АКауйу, 80 Таріеу НП 
Ва., Воуаі Ратк, 5. А. 
БРАЗЫЛІЯ: 
М. С. СітаЙеўсук, Ртаза 
Тігідепіе5, СшіЧра -- Рагапа. 
ЗАДЗІНОЧАНЫЯ ПІТАТЫ: 
Мі. І. Віеіепі5, 9042 “ЎЎ. 5:. Рай! 
Ауе., СПісаго 47, ПІ. 
Мі. В. РГапоуісь, 303 Ночага 
52, Меу Вгапзчіё, Х. ]. 
МІ. ЧІ. Гипіес, 814 Вгаугоп Ауе, 
СІеўеІава 13, ОЕіо. 
КАНАДА: 
Ме. К. АКаІа, 57 Віхегда!е Ауе., 
Тогопію, Оп, 
ФРАНЦЫЯ: 
М. У. Міскіеуіё, 47 Ва. е Ве- 
топ5, багітоцуШе (5. еі О.). 
Ме. УЎ. Каз2ігІаа, 33 гие КІерет, 
Моцуацх (Мота). 


39 Едхіа 5, 


5, 


76, 








Пу Ў 


Беларускі тыднёвік палітыкі, культуры 
й грамадзкага жыцьпя. 
Выдавец: Уладзімер Бортнік 


РЭДАГУЕ КАЛЕГІЯ 


Артыкулы, падпісаныя прозьвішча» 
або ініцыяламі аўтара, не заўсёды выра: 
жаюць пагляды Рэдакцыі. Незамоўленыя 
рукапісы назад не зварочваюцца, Рэдак- 
цыя адказвае на лісты толькі пасьля 
далучэньня паштовае маркі або мокна- 
роднага паштовага купону. 


